

Il-Ġurnal Uffiċjali

ta' l-Unjoni Ewropea

L 90

Edizzjoni bil-Malti

Legiżlazzjoni

Volum 51

2 ta' April 2008

Werrej

I *Atti adottati skond it-Trattati tal-KE/Euratom li l-pubblikazzjoni tagħhom hija obligatorja*

REGOLAMENTI

Regolament tal-Kummissjoni (KE) Nru 291/2008 ta' l-1 ta' April 2008 li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix 1

★ **Regolament tal-Kummissjoni (KE) Nru 292/2008 ta' l-1 ta' April 2008 li jemenda r-Regolament (KE) Nru 1580/2007 li jistabbilixxi regoli ta' implimentazzjoni tar-Regolamenti tal-Kunsill (KE) Nru 2200/96, (KE) Nru 2201/96 u (KE) Nru 1182/2007 fis-settur tal-frott u l-ħxejjex 3**

★ **Regolament tal-Kummissjoni (KE) Nru 293/2008 ta' l-1 ta' April 2008 li jemenda l-Anness II tar-Regolament tal-Kunsill (KE) Nru 1782/2003 għal dak li għandu x'jaqsam mal-limiti nazzjonali stabbiliti fl-anness imsemmi 5**

II *Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja*

DEĊIŻIONIJET

Kummissjoni

2008/283/KE:

★ **Id-Deciżjoni tal-Kummissjoni tat-13 ta' Novembru 2007 dwar l-iskema ta' għajjnuna implimentata mill-Belġju għaċ-ċentri ta' koordinazzjoni stabbiliti fil-Belġju u li temenda d-Deciżjoni 2003/757/KE (notifikata taht id-dokument numru C(2007) 5416) ⁽¹⁾ 7**

⁽¹⁾ Test b'relevanza għaž-ŻEE

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUMMISSJONI (KE) Nru 291/2008

ta' 1-1 ta' April 2008

li jistabbilixxi l-valuri fissi ta' l-importazzjoni għad-determinazzjoni tal-prezz ta' dhul ta' ċertu frott u ħaxix

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kummissjoni (KE) Nru 1580/2007 tal-21 ta' Dicembru 2007 dwar regoli dettaljati għall-applikazzjoni tar-Regolamenti tal-Kunsill (KE) Nru 2200/96, (KE) Nru 2001/96 u (KE) Nru 1182/2007 fis-settur tal-frott u ħxejjex ⁽¹⁾, u b'mod partikolari l-Artikolu 138(1) tiegħu,

Billi:

- (1) Fl-applikazzjoni tal-konkluzjonijiet tan-negozjati kummerċjali multilaterali tal-Laqgħa ta' l-Urugwaj, il-Regolament (KE) Nru 1580/2007 jistipula l-kriterji għall-istabbiliment mill-Kummissjoni tal-valuri fissi ta' l-importazzjoni minn pajjiżi terzi, għall-prodotti u għall-perjodi msemmijin fl-Anness tiegħu.

- (2) Fl-applikazzjoni tal-kriterji msemmija hawn fuq, il-valuri fissi ta' l-importazzjoni għandhom ikunu ffissati fil-livelli msemmija fl-Anness ta' dan ir-Regolament,

ADOTTAT DAN IR-REGOLAMENT:

Artikolu 1

Il-valuri fissi ta' l-importazzjoni msemmija fl-Artikolu 138 tar-Regolament (KE) Nru 1580/2007 huma stabbiliti kif inhu indikat fit-tabella ta' l-Anness.

Artikolu 2

Dan ir-Regolament għandu jidhol fis-seħh fit-2 ta' April 2008.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 1 ta' April 2008.

Għall-Kummissjoni

Jean-Luc DEMARTY

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 350, 31.12.2007, p. 1.

ANNEX

tar-Regolament ta' l-Kummissjoni ta' l-1 ta' April 2008 li jstabilixxi l-valuri fissi ta' l-importazzjoni għad-determinazzjoni tal-prezz ta' dħul ta' ċertu frott u ħaxix

(EUR/100 kg)

Kodiċi NM	Kodiċi tal-pajjiż terz ⁽¹⁾	Valur fiss ta' l-importazzjoni
0702 00 00	JO	69,1
	MA	43,2
	TN	125,1
	TR	89,8
	ZZ	81,8
0707 00 05	JO	178,8
	TR	165,0
	ZZ	171,9
0709 90 70	MA	43,9
	TR	138,6
	ZZ	91,3
0805 10 20	EG	44,4
	IL	62,8
	MA	53,6
	TN	53,6
	TR	58,2
	ZZ	54,5
0805 50 10	IL	117,7
	TR	109,8
	ZA	148,3
	ZZ	125,3
0808 10 80	AR	88,2
	BR	83,7
	CA	80,7
	CL	91,8
	CN	81,3
	MK	52,2
	US	120,9
	UY	63,4
	ZA	71,7
	ZZ	81,5
0808 20 50	AR	78,1
	CL	80,1
	CN	53,4
	ZA	88,0
	ZZ	74,9

⁽¹⁾ In-nomenklatura tal-pajjiżi ffissata mir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "oriġini oħra".

REGOLAMENT TAL-KUMMISSJONI (KE) Nru 292/2008

ta' l-1 ta' April 2008

li jemenda r-Regolament (KE) Nru 1580/2007 li jistabbilixxi regoli ta' implimentazzjoni tar-Regolamenti tal-Kunsill (KE) Nru 2200/96, (KE) Nru 2201/96 u (KE) Nru 1182/2007 fis-settur tal-frott u l-ħxejjex

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1182/2007 tas-26 ta' Settembru 2007 li jstabbilixxi regoli speċifiċi rigward is-settur tal-frott u l-ħxejjex u li jemenda d-Direttivi 2001/112/KE u 2001/113/KE u r-Regolamenti (KEE) Nru 827/68, (KE) Nru 2200/96, (KE) Nru 2201/96, (KE) Nru 2826/2000, (KE) Nru 1782/2003 u (KE) Nru 318/2006 u li jħassar ir-Regolament (KE) Nru 2202/96 ⁽¹⁾, u b'mod partikolari l-Artikolu 42(a), (b) u (j) tiegħu,

Billi:

- (1) L-ewwel subparagrafu ta' l-Artikolu 80(2) tar-Regolament tal-Kummissjoni (KE) Nru 1580/2007 ⁽²⁾ jistabbilixxi limitu fuq l-irtirar mis-suq espress bħala proporzjon tal-volum tal-produzzjoni mqieghda fis-suq ta' kwalunkwe prodott fi kwalunkwe organizzazzjoni ta' produttori. Bil-ghan li tithegġeg id-distribuzzjoni hielsa bħala destinazzjoni għal tali rtirar, dak il-limitu ma għandux jinkludi prodotti mibghuta għad-distribuzzjoni hielsa.
- (2) It-tielet subparagrafu ta' l-Artikolu 80(2) jipprovdi għal margni ta' żball ta' 3 % fil-kalkolu tal-volum tal-produzzjoni mqieghda fis-suq. Billi dawn it-termini aktarx jistgħu jitqiesu li mhumiex ċari biżżejjed, għall-finijiet taċ-ċarezza, din id-dispożizzjoni għandha tirreferi għal margni ta' eċċess ta' 3 %.
- (3) L-Artikolu 55(3) tar-Regolament (KE) Nru 1182/2007 jipprovdi li l-programmi operattivi approvati qabel il-31 ta' Diċembru 2007 jistgħu jiġu mmodifikati biex jilhqu r-rekwiziti ta' dak ir-Regolament. Madankollu, tali modifiki jehtieġu li l-Istat Membru kkonċernat jadotta strategija nazzjonali skond dak ir-Regolament, u dan jista' jirrikjedi żmien twil fis-sena 2008.
- (4) Ma jistax isir irtirar mis-suq skond ir-Regolament tal-Kunsill (KE) Nru 2200/96 ⁽³⁾ wara l-31 ta' Diċembru 2007, wara l-emendi li saru għal dak ir-Regolament permezz tar-Regolament (KE) Nru 1182/2007.
- (5) Barra minn hekk, jixraq li tkun permessa fl-2008 l-introduzzjoni rapida tal-miżuri l-ġodda ta' prevenzjoni u ġestjoni ta' krizijiet, fejn dan ikun vijabbli mil-lat amministrattiv u jkunu jistgħu jsiru l-verifiki xierqa, partikolarment dawk li jirrigwardaw il-promozzjoni, il-komunikazzjoni u t-taħriġ.
- (6) Għaldaqstant, sabiex tkun permessa t-tranzizzjoni bla xkiel bejn l-iskemi rregolati mir-Regolament (KE) Nru 2200/96 u (KE) Nru 1182/2007, kif ukoll l-implimentazzjoni rapida ta' dawk il-miżuri ġodda ta' prevenzjoni u ġestjoni ta' krizijiet, u sabiex tiġi evitata l-interruzzjoni bla bżonn tal-miżuri ta' rtirar mis-suq, jehtieġ li l-Istati Membri jithallew jagħmlu eliġibbli l-infiq fuq tali miżuri applikati mill-1 ta' Jannar 2008, inkluż fejn operazzjoni fil-qafas ta' miżura ssir qabel ma l-programm operattiv ikkonċernat ikun ġie mmodifikat biex jinkludi dik il-miżura. Għal raġunijiet simili, l-Istati Membri għandhom jithallew jawtorizzaw modifiki għal miżuri fi programmi ezistenti skond l-Artikolu 55(3) tar-Regolament (KE) Nru 1182/2007 biex ikopru l-infiq li jsir mill-1 ta' Jannar 2008.
- (7) Għall-iskopijiet ta' tmexxija tajba, l-operazzjoni għandha tirrispetta wkoll il-kundizzjonijiet tar-Regolament (KE) Nru 1580/2007, filwaqt li l-istrategija nazzjonali u l-programm operattiv għandhom jiġu mmodifikati biex ikopru l-miżura kkonċernata qabel ma ssir applikazzjoni għall-hlas ta' l-għajjnuna korrispondenti.
- (8) Ir-Regolament (KE) Nru 1580/2007 għandu għalhekk jiġi emendat skond dan.
- (9) Il-miżuri pprovdu f'dan ir-Regolament huma skond l-opinjoni tal-Kumitat ta' Ġestjoni għall-Organizzazzjoni Komuni tas-Swieq Agrikoli,

⁽¹⁾ ĠU L 273, 17.10.2007, p. 1.⁽²⁾ ĠU L 350, 31.12.2007, p. 1.⁽³⁾ ĠU L 297, 21.11.1996, p. 1. Ir-Regolament kif emendat l-aħhar bir-Regolament (KE) Nru 1234/2007 (ĠU L 299, 16.11.2007, p. 1).

ADOTTAT DAN IR-REGOLAMENT:

Artikolu 1

Ir-Regolament (KE) Nru 1580/2007 huwa emendat kif ġej:

1. Fl-Artikolu 80(2), l-ewwel subparagrafu jinbidel b'li ġej:

“2. L-irtirar mis-suq ma għandux jeċċedi 5 % bhala proporzjon tal-volum tal-produzzjoni mqieghda fis-suq ta' kwalunkwe prodott fi kwalunkwe organizzazzjoni ta' produtturi. Madankollu, l-ammonti li jitqassmu skond wiehed mill-modi msemmija fil-punti (a) u (b) ta' l-Artikolu 10(4) tar-Regolament (KE) Nru 1182/2007, jew bi kwalunkwe mod iehor approvat mill-Istati Membri skond l-Artikolu 81(2), ma għandhomx jitqiesu f'dak il-proporzjon”.

2. Fl-Artikolu 80(2), it-tielet subparagrafu jinbidel b'li ġej:

“Il-percentwali msemmija fl-ewwel subparagrafu għandhom ikunu medji annwali fuq perjodu ta' tlett snin, b'margni annwali ta' eċċess ta' 3 %.”

3. Fl-Artikolu 152(2), jizdedu s-subparagrafi li ġejjin:

“L-Istati Membri jistgħu jistipulaw li l-infiq fuq mizura wahda jew aktar ta' prevenzjoni u ġestjoni ta' krizijiet, relatati ma' l-irtirar mis-suq, il-promozzjoni, il-komunikazzjoni u t-tahriġ,

li jsiru fl-2008 minn organizzazzjoni ta' produtturi, ikun eliġibbli anki jekk il-programm operattiv ma jkunx għadu ġie modifikat biex ikopri l-mizuri kkonċernati. Biex dan l-infiq ikun eliġibbli:

- (a) l-Istat Membru għandu jiżgura li l-istrateġija nazzjonali tiegħu adottat fl-2008 skond dan ir-Regolament tkopri l-mizuri kkonċernati,
- (b) il-programm operattiv għandu jkun modifikat fl-2008 skond dan ir-Regolament, biex ikopri l-mizuri kkonċernati qabel ma ssir applikazzjoni għall-hlas ta' l-ghajjnuna korrispondenti, u
- (ċ) il-mizuri u kwalunkwe verifika li ssirilhom għandhom ikunu konformi ma' dan ir-Regolament.

L-Istati Membri jistgħu jistipulaw li modifika għal mizura fil-qafas ta' programm operattiv eżistenti, imwettqa skond il-punt (b) ta' l-Artikolu 55(3) tar-Regolament (KE) Nru 1182/2007, tkopri l-infiq fuq l-operazzjonijiet li jsiru fl-2008 anki qabel ma ssir dik il-modifika, sakemm il-kundizzjonijiet tal-punti (a), (b) u (ċ) tar-raba' subparagrafu jkunu rispettati.”

Artikolu 2

Dan ir-Regolament għandu jidhol fis-sehh fit-tielet ġurnata wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 1 ta' April 2008.

Għall-Kummissjoni

Mariann FISCHER BOEL

Membre tal-Kummissjoni

REGOLAMENT TAL-KUMMISSJONI (KE) Nru 293/2008

ta' l-1 ta' April 2008

li jemenda l-Anness II tar-Regolament tal-Kunsill (KE) Nru 1782/2003 għal dak li għandu x'jaqsam mal-limiti nazzjonali stabbiliti fl-anness imsemmi

IL-KUMMISSJONI TAL-KOMUNITAJIET EWROPEJ,

Anness II m'għadhomx jikkorrispondu għas-sitwazzjoni strutturali ta' l-istabbilimenti agrikoli. Jehtieg għalhekk li l-limiti applikabbli jiġu adattati b'bidu mis-sena 2008.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat r-Regolament tal-Kunsill (KE) Nru 1782/2003 tad-29 ta' Settembru 2003 li jstabbilixxi regoli komuni għal skemi diretti ta' appogg fi hdan il-politika agrikola komuni u li jstabbilixxi ċerti skemi ta' appogg għall-bdiewa u li jemenda r-Regolamenti (KEE) Nru 2019/93, (KE) Nru 1452/2001, (KE) Nru 1453/2001, (KE) Nru 1454/2001, (KE) Nru 1868/94, (KE) Nru 1251/1999, (KE) Nru 1254/1999, (KE) Nru 1673/2000, (KEE) Nru 2358/71 u (KE) Nru 2529/2001⁽¹⁾, u partikolarment l-Artikolu 12(4) tiegħu,

(3) Għalhekk, l-Anness II tar-Regolament (KE) Nru 1782/2003 għandu jiġi emendat.

(4) Il-mizuri pprovduti f'dan ir-Regolament huma konformi ma' l-opinjoni tal-Kumitat ta' Ġestjoni għall-Hlasijiet Diretti,

ADOTTAT DAN IR-REGOLAMENT:

Billi:

Artikolu 1

(1) L-Anness II tar-Regolament (KE) Nru 1782/2003 jistabbilixxi, għal kull Stat Membru, il-limiti nazzjonali li ma għandhomx jinqabżu ta' l-ammonti supplementari ta' għajjnuna previsti fl-Artikolu 12 tar-Regolament imsemmi.

L-Anness II tar-Regolament (KE) Nru 1782/2003 jinbidel mit-test ta' l-Anness ta' dan ir-Regolament.

Artikolu 2

(2) Mir-reviżjoni prevista fl-Artikolu 12(4) tar-Regolament (KE) Nru 1782/2003, jirriżulta li l-limiti stabbiliti fl-

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 1 ta' April 2008.

Għall-Kummissjoni

Mariann FISCHER BOEL

Membri tal-Kummissjoni

⁽¹⁾ ĠU L 270, 21.10.2003, p. 1. Ir-Regolament kif emendat l-aħhar bir-Regolament (KE) Nru 146/2008 (GU L 46, 21.2.2008, p. 1).

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DECIZJONIJIET

KUMMISSJONI

ID-DECIZJONI TAL-KUMMISSJONI

tat-13 ta' Novembru 2007

dwar l-iskema ta' għajnuna implimentata mill-Belġju għaċ-ċentri ta' koordinazzjoni stabbiliti fil-Belġju u li temenda d-Deciżjoni 2003/757/KE

(notifikata taht id-dokument numru C(2007) 5416)

(It-testi bil-Franciz u bl-Olandiz biss huma awtentiċi)

(Test b'relevanza għaž-ŻEE)

(2008/283/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel subparagrafu ta' l-Artikolu 88(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1) a) tiegħu,

Wara li stiednet lill-partijiet interessati biex jipprezentaw l-osservazzjonijiet tagħhom skond l-Artikoli msemmija ⁽¹⁾ u wara li kkunsidrat dawn l-osservazzjonijiet,

Billi:

I. IL-PROCEDURA ⁽²⁾

- (1) Il-baži ġuridika ta' l-iskema taċ-ċentri ta' koordinazzjoni hija d-Digriet Irjali Nru 187 tat-30 ta' Diċembru 1982. Bid-Deciżjonijiet tat-2 ta' Mejju 1984 u d-9 ta' Marzu 1987, il-Kummissjoni kienet awtorizzat din l-iskema, billi din ma qajmet l-ebda oġġezzjoni fir-rigward tar-regoli tat-Trattat applikabbli fil-qasam ta' għajnuniet mill-Istat.
- (2) Billi hija kienet impenjat ruhha fil-qafas tal-Kodiċi ta' Kondotta fil-qasam tat-taxxa ta' l-intrapriži (minn issa 'l quddiem "il-Kodiċi ta' Kondotta"), adottat bir-Riżoluzzjoni tal-Kunsill u r-rappreżentanti tal-gvernijiet ta' l-Istati

Membri, mlaqqgħa fi hdan il-Kunsill, ta' l-1 ta' Diċembru 1997 ⁽³⁾, il-Kummissjoni reġgħet eżaminat din l-iskema, fid-dawl tar-regoli tat-Trattat applikabbli fil-qasam ta' għajnuniet mill-Istat u l-Komunikazzjoni tagħha dwar l-applikazzjoni tar-regoli relatati ma' l-għajnuniet mill-Istat għall-miżuri li johorġu mit-taxxa diretta ta' l-intrapriži ⁽⁴⁾.

- (3) Fil-11 ta' Lulju 2001, il-Kummissjoni pproponiet miżuri utli intiżi biex irażżnu l-effetti ta' l-iskema taċ-ċentri ta' koordinazzjoni, għall-intrapriži kollha kkonċernati, sa mhux aktar tard mill-31 ta' Diċembru 2005. Il-Belġju m'aċċettax dawn il-miżuri utli billi hass li kien legalment marbut li jirrispetta, sad-data ta' l-għeluq tagħhom, il-ftehimiet ta' 10 snin, li whud minnhom kienu se jintemmu wara l-31 ta' Diċembru 2005.

- (4) Fis-27 ta' Frar 2002, fin-nuqqas ta' aċċettazzjoni tal-miżuri utli, il-Kummissjoni fetħet il-proċedura formali ta' eżami ⁽⁵⁾ stipulata fl-Artikolu 88(2) tat-Trattat f'konformità ma' l-Artikolu 19(2) tar-Regolament tal-Kunsill (KE) Nru 659/1999 tat-22 ta' Marzu 1999 li jstabbilixxi regoli dettaljati għall-applikazzjoni ta' l-Artikolu 93 (li sar 88) tat-Trattat tal-KE ⁽⁶⁾. Il-Kummissjoni, f'din l-okkażjoni, stiednet lill-partijiet terzi interessati biex jagħtuha l-kummenti tagħhom, notevolment fir-rigward taċ-ċirkostanzi li jippermettu li tiġi stabbilita fosthom l-eżistenza ta' fiduċja legittima.

⁽¹⁾ ĠU C 110, 16.5.2007, p. 20.

⁽²⁾ Għad-dettalji ta' l-istadji tal-proċedura ta' qabel id-data ta' din id-Deciżjoni, ara d-Deciżjoni tal-Kummissjoni tas-27 ta' Frar 2002 li tiftaħ il-proċedura u d-Deciżjoni 2003/757/KE.

⁽³⁾ ĠU C 2, 6.1.1998, p. 2.

⁽⁴⁾ ĠU C 384, 10.12.1998, p. 3.

⁽⁵⁾ ĠU C 147, 20.6.2002, p. 2.

⁽⁶⁾ ĠU L 83, 27.3.1999, p. 1. Ir-Regolament kif emendat l-aħhar bir-Regolament (KE) Nru 1791/2006 (ĠU L 363, 20.12.2006, p. 1).

- (5) Il-Kummissjoni ghalqet din il-proċedura formali ta' eżami b'deċiżjoni finali negattiva, id-Deċiżjoni tal-Kummissjoni 2003/757/KE tas-17 ta' Frar 2003 dwar l-iskema ta' għaj-nuniet implimentati mill-Belġju għaċ-ċentri ta' koordinazzjoni stabbiliti fil-Belġju⁽⁷⁾, innotifikata lill-Belġju fit-18 ta' Frar 2003. Billi din kienet għajnunna eżistenti, il-Kummissjoni ma talbitx l-irkupru ta' għajnuniet mogħtija fl-imghoddi. Madankollu, taht miżuri tranżitorji, id-Deċiżjoni 2003/757/KE ippermettiet liċ-ċentri ta' koordinazzjoni biex jibbenefikaw mill-vantaġġi ta' l-iskema sat-tmiem tal-ftehim tagħhom fis-seħh, u sa mhux aktar tard mill-31 ta' Diċembru 2010. Il-Belġju u l-assocjazzjoni Forum 187, li tgħaqqad iċ-ċentri ta' koordinazzjoni, iddepożitaw appelli quddiem il-Qorti tal-Ġustizzja tal-Komunitajiet Ewropej, bil-ghan li tiġi sospiza jew annullata, kompletament jew parzjalment, id-Deċiżjoni msemmija (il-każijiet C-182/03 u T-140/03 li sar C-217/03).
- (6) Permezz ta' Ordinanza tas-26 ta' Ġunju 2003⁽⁸⁾, il-President tal-Qorti ssospenda l-implimentazzjoni tad-Deċiżjoni 2003/757/KE "sakemm din (tipprojbixxi) lir-Renju tal-Belġju milli jgedded il-ftehimiet taċ-ċentri ta' koordinazzjoni li jkun hemm fis-seħh fid-data tan-notifika tad-Deċiżjoni msemmija". Huwa speċifika wkoll li "[l-]effetti tat-tiġdid eventwali li jsir fuq bażi ta' [din l-]ordinanza ma [setghux] isehhu wara l-ġurnata li tinghata s-sentenza fl-azzjoni prinċipali".
- (7) Fuq talba tal-Belġju, id-Deċiżjoni tal-Kunsill 2003/531/KE tas-16 ta' Lulju 2003 dwar l-ghotja mill-Gvern Belġjan ta' għajnunna għal ċerti ċentri ta' koordinazzjoni stabbiliti fil-Belġju⁽⁹⁾ kkunsidrat, skond it-tielet subparagrafu ta' l-Artikolu 88(2) tat-Trattat, "bħala kompatibbli mas-Suq Komuni, l-għajnunna li l-Belġju għandu l-hsieb li jagħti sal-31 ta' Diċembru 2005 lill-intrapriżi li fil-31 ta' Diċembru 2000 kienu bbenefikaw minn ftehim bħala ċentru ta' koordinazzjoni taht id-Digriet Irjali Nru 187 tat-30 ta' Diċembru 1982 li skada bejn is-17 ta' Frar 2003 u l-31 ta' Diċembru 2005." L-għajnunna kkonċernata kienet li jinżammu l-benefiċċji ta' l-iskema taċ-ċentri ta' koordinazzjoni għall-intrapriżi msemmija hawn fuq. Il-Kummissjoni ddepożitat appell quddiem il-Qorti kontra d-Deċiżjoni 2003/531/KE (il-każ C-399/03).
- (8) Fis-16 ta' Lulju 2003, il-Kummissjoni rreaġixxiet għad-Deċiżjoni 2003/531/KE bi sqarrija għall-istampa u speċifikat: "Ir-raġunament żviluppat fl-Ordinanza u l-għażla tal-kliem użat fid-dikjarazzjoni tagħha jagħtu x'jaħsbu li l-għajnuniet mogħtija fuq din il-baży huma miksuba b'mod definit għaċ-ċentri, anke jekk il-Qorti jkollha, fir-rigward tas-sustanza, sussegwentement tirrifjuta l-appell tal-Belġju". (IP/03/1032).
- (9) Permezz ta' sentenza tat-22 ta' Ġunju 2006⁽¹⁰⁾, il-Qorti annullat parzjalment id-Deċiżjoni tal-Kummissjoni "billi din ma tagħmilx provvediment għal miżuri tranżitorji fir-rigward taċ-ċentri ta' koordinazzjoni fejn it-talba għat-tiġdid ta' ftehim kienet għadha pendenti fid-data ta' notifika tad-Deċiżjoni kkuntestata jew fejn il-ftehim kien jiskadi fl-istess żmien jew f'tit żmien wara n-notifika tad-Deċiżjoni msemmija". Fl-istess ġurnata, hija annullat ukoll id-Deċiżjoni 2003/531/KE⁽¹¹⁾.
- (10) Permezz ta' ittra ta' l-4 ta' Lulju 2006⁽¹²⁾, il-Kummissjoni talbet lill-Belġju biex jipprovdilha ċerta informazzjoni sabiex tiddetermina s-segwitu xieraq li għandha tagħti għas-sentenza tal-Qorti tat-22 ta' Ġunju 2006 fil-każijiet C-182/03 u C-217/03. Din l-informazzjoni kienet tolqot il-mod kif il-Belġju kien implimenta d-Deċiżjoni 2003/757/KE hekk kif kienet parzjalment sospiza bl-Ordinanza tas-26 ta' Ġunju 2003. Il-Belġju ngħata limitu ta' żmien ta' 20 jum ta' xogħol – jiġifieri fil-prinċipju sat-2 ta' Awwissu 2006 – biex jipprovdilha l-informazzjoni mitluba.
- (11) Fit-23 ta' Awwissu 2006, billi kienet għadha ma rċeviet l-ebda tweġiba, il-Kummissjoni bagħtet ittra ta' tfakkir⁽¹³⁾ lill-Belġju. Il-Belġju ngħata limitu ta' żmien ġdid ta' 10 ijiem ta' xogħol – jiġifieri fil-prinċipju sas-7 ta' Settembru 2006 – biex jipprovdilha l-informazzjoni mitluba.
- (12) Fit-13 ta' Settembru 2006, intbagħtet e-mail informali lill-Belġju b'kopja taż-żewġ ittri msemmija hawn fuq. Permezz ta' ittra ta' l-14 ta' Settembru 2006, b'referenza għall-e-mail imsemmija u l-ittri meħmużin magħha, il-Belġju indika li qatt ma rċieva dawn l-ittri. Permezz ta' ittra tad-29 ta' Settembru 2006, il-Kummissjoni stiednet lill-Belġju biex jibgħat l-informazzjoni mitluba fil-bidu fl-4 ta' Lulju u biex javżaha fid-dettall bl-intenzjonijiet tiegħu fir-rigward taċ-ċentri ta' koordinazzjoni. Giet proposta wkoll laqgħa teknika. Billi t-tweġiba tal-Belġju, tat-12 ta' Ottubru 2006, ma kellha jejn mill-informazzjoni mitluba, il-Kummissjoni, permezz ta' ittra ta' l-10 ta' Novembru 2006, reġgħet fakkret fl-importanza ta' l-informazzjoni mitluba u insistiet mal-Belġju biex dan jagħti t-tweġibiet mixtieqa sa mhux aktar tard mit-22 ta' Novembru 2006. L-aħħar ittra mill-Belġju, tas-17 ta' Novembru 2006, reġgħet ma kellha ebda tweġiba dwar is-sustanza.
- (13) Fis-16 ta' Jannar 2007, il-Belġju bagħat l-informazzjoni mitluba mill-Kummissjoni. Il-Belġju ta spjegazzjonijiet komplementari permezz ta' ittri tat-8 u s-16 ta' Frar 2007. Barra minn hekk, kien hemm tliet laqgħat, fil-5 u l-15 ta' Frar kif ukoll fil-5 ta' Marzu 2007, bejn il-Kummissjoni u l-Belġju.

(7) ĠU L 282, 30.10.2003, p. 25; verżjoni kkoreġuta (ĠU L 285, 1.11.2003, p. 52).

(8) Il-każijiet kongunti C-182/03 R u C-217/03 R, *Il-Belġju u Forum 187/Il-Kummissjoni*, Għabra 2003 p. I-6887.

(9) ĠU L 184, 23.7.2003, p. 17.

(10) Il-każijiet kongunti C-182/03 u C-217/03, *Il-Belġju u Forum 187/Il-Kummissjoni*, Għabra 2006 p. I-5479.

(11) Il-każ C-399/03, *Il-Kummissjoni/Il-Kunsill*, Għabra 2006 p. I-5629.

(12) Irreġistrata taht ir-referenza D/55614.

(13) Irreġistrata taht ir-referenza D/57226.

- (14) Permezz ta' ittra tal-21 ta' Marzu 2007, il-Kummissjoni infurmat lill-Belġju bid-deċiżjoni tagħha li testendi l-proċedura li nfetħet fis-27 ta' Frar 2002 kontra din l-għajnuna, skond l-Artikolu 88(2) tat-Trattat.
- (15) Id-deċiżjoni tal-Kummissjoni li testendi l-proċedura giet ippubblikata fil-*Ġurnal Uffiċjali ta' l-Unjoni Ewropea* ⁽¹⁴⁾. Il-Kummissjoni stiednet lill-partijiet interessati biex jipprezentaw l-osservazzjonijiet tagħhom dwar il-miżuri tranzitorji xierqa li fit-termini tas-sentenza tal-Qorti, hija kellha tipprevedi.
- (16) Il-Kummissjoni rċeviet osservazzjonijiet dwar dan is-suġġett min-naħa ta' Forum 187 ⁽¹⁵⁾ u minn tliet ċentri ta' koordinazzjoni. Hija bagħtithom lill-Belġju fejn tagħtu l-possibbiltà biex jikkummenta fuqhom, u rċeviet il-kummenti tiegħu permezz ta' ittri tad-19 u t-30 ta' Lulju 2007.

II. DESKRIZZJONI TA' L-ISKEMA

- (17) Il-baži ġuridika prinċipali ta' l-iskema taċ-ċentri ta' koordinazzjoni hija d-Digriet Irjali Nru 187 tat-30 ta' Diċembru 1982. Ċentru ta' koordinazzjoni huwa intrapriża li tagħmel parti minn grupp multinazzjonali u li jipprovi ċerti servizzi kkwalifikati anċillari (finanzjament, ġestjoni tat-teżor, riċerka u żvilupp, eċċ.) għall-benefiċċju esklussiv ta' intrapriži ohra ta' l-istess grupp. Mill-1983, taħt skema speċjali approvata mill-Kummissjoni, dawn l-intrapriži bbenefikaw fil-Belġju minn baži taxxabbli mnaqqsa b'mod konsiderevoli għat-taxxa tal-kumpaniji u bosta eżenzjonijiet (taxxa kapitali, taxxa fuq il-proprietà, taxxa miżmuma f'ras il-għajn). Il-benefiċċju ta' din l-iskema ngħata mal-kisba ta' ftehim ta' 10 snin li jiddikjara li ċ-ċentru ta' koordinazzjoni jissodisfa l-kundizzjonijiet stabbiliti mid-Digriet Irjali Nru 187. Dan il-ftehim seta' jiġġedded kif jgħaddu l-10 snin bl-istess kundizzjonijiet ⁽¹⁶⁾.
- (18) Fis-27 ta' Diċembru 2006, il-Belġju adotta liġi ⁽¹⁷⁾ li kienet tippermetti li jiġi estiż sal-31 ta' Diċembru 2010 l-ftehim taċ-ċentri ta' koordinazzjoni kollha li jitolbuh, jekk ikun il-każ b'effett retroattiv. Barra ċ-ċentri li l-ftehimiet ġew imġedda bejn is-17 ta' Frar 2003 u l-31 ta' Diċembru 2005, din il-possibbiltà ta' estensjoni kienet ukoll aċċessibbli għaċ-ċentri li l-ftehim tagħhom jiskadi bejn l-1 ta' Jannar 2006 u l-31 ta' Diċembru 2010 kif ukoll numru mhux speċifikat ta' ċentri li l-ftehim tagħhom kien se jiskadi sa mhux aktar tard mill-31 ta' Diċembru 2005 iżda li, sa dakinhar, ma jkunux għamlu

t-talba ta' tiġdid. Din il-liġi ma gietx innotifikata lill-Kummissjoni skond l-Artikolu 88(3) tat-Trattat iżda ddhul fis-seħh tagħha għe sospiż u bil-kundizzjoni ta' konferma mill-Kummissjoni li ma kienx hemm oġġezzjoni min-naħa tagħha.

- (19) Mill-243 ċentru ta' koordinazzjoni attiv fl-2002, 173 kienu għadhom attivi fl-2007. Fosthom, 27 għandhom ftehim validu sal-31 ta' Diċembru 2010, skond id-Deċiżjoni 2003/757/KE. Il-ftehim tal-136 l-oħra jiskadi qabel il-31 ta' Diċembru 2010 u dawn għalhekk huma kkonċernati bil-possibbiltà ta' estensjoni offerta mil-liġi. Numru mhux determinat ta' ċentri ta' koordinazzjoni li sadanittant waqfu mill-attivitajiet tagħhom jistgħu, milli jidher, jibbenefikaw ukoll mill-estensjoni stipulata mil-liġi tas-27 ta' Diċembru 2006.

III. L-GHAN TA' L-ESTENSJONI TAL-PROĊEDURA FORMALI

- (20) Wara l-Ordinanza tas-26 ta' Ġunju 2003 li ssospendiet l-effetti tal-projbizzjoni ta' tiġdid tal-ftehimiet taċ-ċentri ta' koordinazzjoni li waslu biex jiskadu, il-Belġju kellu l-possibbiltà li jġedded dawn il-ftehimiet. L-effetti ta' dan it-tiġdid madankollu ma setgħux jaqbzū d-data tad-deċiżjoni fis-sustanza. Is-sentenza tal-Qorti ngħatat fit-22 ta' Ġunju 2006.
- (21) Fuq il-baži ta' l-informazzjoni disponibbli, il-Kummissjoni kienet qiegħda tistenna li l-Belġju jkun sodisfatt li jestendi l-ftehim taċ-ċentri ta' koordinazzjoni sa tmiem l-2005, kif għe deċiż fil-qafas tal-Kodiċi ta' Kondotta u kif mitlub bosta drabi mill-Belġju. Il-Kummissjoni talbet konferma ta' dan mill-Belġju permezz ta' ittra ta' l-4 ta' Lulju 2006. Il-Belġju kkonferma li kien illimita sal-31 ta' Diċembru 2005 t-tiġdid mogħti fuq baži ta' l-Ordinanza tas-26 ta' Ġunju 2003, hliel għal erba' ċentri li l-ftehim tagħhom għe estiz mingħajr data definita. Il-Belġju avża wkoll lill-Kummissjoni bl-intenzjoni tiegħu, fuq baži ta' l-interpretazzjoni tiegħu tas-sentenza tal-Qorti, li jestendi l-ftehimiet taċ-ċentri ta' koordinazzjoni kollha sa tmiem l-2010 u bl-adozzjoni f'Diċembru 2006 ta' liġi mahsuba biex tippermetti din l-estensjoni ġenerali lil hinn mill-2005, jekk ikun il-każ b'effett retroattiv.
- (22) Fil-21 ta' Marzu 2007, minhabba ftehim fuq l-interpretazzjoni mogħtija għas-sentenza tal-Qorti, il-Kummissjoni hasbet li għandha testendi l-proċedura formali ta' eżami biex tesponi l-interpretazzjoni tagħha stess tas-sentenza u tagħmel pubbliċi l-elementi li fuqhom hija hasbet li għandha tibbaża ruhha biex tiffissa l-perjodu tranzitorju "għdid" mitlub mill-Qorti. Il-Kummissjoni kellha wkoll xi dubbji fir-rigward ta' l-interpretazzjoni tas-sentenza tal-Qorti hekk kif ipprezentata mill-Belġju u dwar l-intenzjoni tiegħu li jġedded il-ftehim taċ-ċentri ta' koordinazzjoni kollha sa tmiem l-2010.

⁽¹⁴⁾ Ara n-nota tal-qiegh tal-paġna nru 1.

⁽¹⁵⁾ Forum 187 hija l-federazzjoni professjonali taċ-ċentri ta' koordinazzjoni, iċ-ċentri ta' distribuzzjoni, iċ-ċentri ta' servizzi u l-call centres stabbiliti fil-Belġju

⁽¹⁶⁾ Għal deskrizzjoni shiha ta' l-iskema ara d-deċiżjoni ta' ftuħ tas-27 ta' Frar 2002.

⁽¹⁷⁾ Il-liġi tas-27 ta' Diċembru 2006 li għandha diversi dispożizzjonijiet (Moniteur belge tat-28 ta' Diċembru 2006).

IV. IL-KUMMENTI TAL-BELĠJU U TAL-PARTIJET TERZI INTERESSATI

(23) Wara l-estensjoni tal-proċedura, saru osservazzjonijiet mill-Belġju, minn Forum 187 kif ukoll minn tliet ċentri ta' koordinazzjoni li l-ftehimiet tagħhom kienu jiskadu fil-31 ta' Diċembru 2003 jew il-31 ta' Diċembru 2004 u li ġew imġedda sal-31 ta' Diċembru 2005. Minn dawn l-osservazzjonijiet, jidher li l-Belġju u ċ-ċentri ta' koordinazzjoni jiddefendu l-ghoti ta' perjodu tranzitorju li jintemm fil-31 ta' Diċembru 2010, għar-raġunijiet li ġejjin:

— Is-sentenza tal-Qorti għandha tkun interpretata fis-sens li l-prinċipju ġenerali ta' ugwaljanza mqajjem mill-Qorti, jimplika li ċ-ċentri ta' koordinazzjoni kollha għandhom jibbenefikaw mill-itwal perjodu tranzitorju mogħti lil ċentru ta' koordinazzjoni, jiġifieri sal-31 ta' Diċembru 2010. Fin-nuqqas ta' dan, il-Kummissjoni tohloq inugwaljanzi ġodda u tghawwig ġdid ta' kompetizzjoni bejn iċ-ċentri ta' koordinazzjoni, fejn uħud ikomplu jibbenefikaw mill-iskema u oħrajn ma jibqgħux jibbenefikaw minnha qabel l-2010.

— L-ugwaljanza ta' trattament timplika wkoll li ċ-ċentri ta' koordinazzjoni Belġjani jiksbu l-istess perjodu tranzitorju bħal dak mogħti mill-Kummissjoni fid-deċizzjonijiet tagħha relatati ma' skemi fiskali oħrajn. Jissemew b'mod partikolari l-iskemi li ġejjin: il-kumpaniji ta' investiment imsejhin ta' l-1929 fil-Lussemburgu⁽¹⁸⁾; il-kumpaniji eżenti ta' Gibiltà⁽¹⁹⁾; iż-Żona Hielsa ta' Madejra⁽²⁰⁾.

— Il-Kummissjoni ma tistax taċċetta d-data ta' notifika tad-Deciżjoni 2003/757/KE bħala l-bidu tal-perjodu tranzitorju "ġdid" li hija tipproponi li tiffissa. Skond il-partijiet interessati, il-perjodu tranzitorju ġdid għandu jibda jew fit-30 ta' Ottubru 2003, id-data ta' pubblikazzjoni fil-*Ġurnal Uffiċjali* tad-Deciżjoni 2003/757/KE, jew l-iktar l-iktar it-22 ta' Ġunju 2006, id-data tas-sentenza tal-Qorti. Il-Belġju jahseb li l-miżuri tranzitorji huma ffissati tradizzjonalment għall-ġejjieni u mhux għall-imghoddi. Il-bidu tal-perjodu tranzitorju ġdid għalhekk għandu jkun id-

data ta' notifika tad-deċiżjoni finali l-ġdida (jiġifieri din id-deċiżjoni). Huwa minn din id-data li ċ-ċentri ta' koordinazzjoni kollha għandhom jithallew b'perjodu xieraq (ta' minimu ta' sentejn) biex jadattaw irwieħhom għall-iskema l-ġdida.

— Wara s-sospensjoni u l-annullament parzjali tad-Deciżjoni 2003/757/KE u wara l-annullament tad-Deciżjoni 2003/531/KE, l-intrapriżi kienu qegħdin jistennaw mill-ġdid b'mod legittimu li l-iskema tkun estiża sa tmiem l-2010. Il-Belġju qajjem ukoll l-ispiza marbuta mat-tkeċċija ta' l-impjegati taċ-ċentri ta' koordinazzjoni, li tiġġustifika l-aġġornament tal-bidu tal-perjodu tranzitorju għad-data ta' din id-deċiżjoni.

— L-elementi esposti mill-Kummissjoni fid-deċiżjoni tagħha li testendi l-proċedura biex tiddefendi l-proposta tagħha ta' perjodu tranzitorju sa tmiem l-2005 jew anke sa tmiem l-2006 m'humix rilevanti. B'mod partikolari, it-tiġdid mogħti mill-Belġju liċ-ċentri ta' koordinazzjoni li l-ftehim tagħhom skada bejn is-17 ta' Frar 2003 u l-31 ta' Diċembru 2005 kien limitat għall-31 ta' Diċembru 2005, b'mod temporanju u bħala miżura ta' prudenza waqt l-istennija għas-sentenza tal-Qorti.

— Billi s-sentenza nġatat mill-Qorti fit-22 ta' Ġunju 2006, il-Kummissjoni m'aġixxietx malajr biżżejjed sabiex jiġu adottati miżuri tranzitorji ġodda. Dan jiġġustifika wkoll li perjodu tranzitorju għandu jingħata liċ-ċentri ta' koordinazzjoni kollha mid-data ta' notifika ta' din id-Deciżjoni li tiffissa dawn il-miżuri tranzitorji.

(24) Il-Belġju jahseb li l-liġi tas-27 ta' Diċembru 2006 tikkostitwixxi s-sempliċi implimentazzjoni tas-sentenza tal-Qorti u ma tikkostitwixxix skema ġdida ta' għajnuniet iżda l-estensjoni ta' l-iskema eżistenti. Wieħed miċ-ċentri ta' koordinazzjoni jahseb ukoll li t-talba tiegħu għal estensjoni, magħmula wara s-sentenza tal-Qorti iżda qabel l-adozzjoni tal-liġi, tistrieħ fuq dritt għal tiġdid rikonoxxut mis-sentenza u mhux mil-liġi.

V. IL-VALUTAZZJONI TAL-KUMMISSJONI

(25) L-argumenti pprezentati mill-Belġju u miċ-ċentri ta' koordinazzjoni huma maħsuba biex juru li l-Kummissjoni għandha tawtorizza liċ-ċentri ta' koordinazzjoni kollha biex jibbenefikaw mill-iskema sal-31 ta' Diċembru 2010, kemm skond l-applikazzjoni tal-prinċipju ta'

⁽¹⁸⁾ Id-Deciżjoni tal-Kummissjoni 2006/940/KE tad-19 ta' Lulju 2006 dwar l-iskema ta' għajnunata C 3/2006 implimentata mil-Lussemburgu għall-kumpaniji ta' investiment 1929 u l-kumpaniji ta' investiment biljunarji (ĠU L 366, 21.12.2006, p. 47).

⁽¹⁹⁾ Ir-Renju Unit – L-Għajnunata C 53/2001 (ex NN 52/2000) – Gibiltà: l-iskema tal-kumpaniji eżenti – Stedina biex jiġu pprezentati osservazzjonijiet fl-applikazzjoni ta' l-Artikolu 88(2) tat-Trattat KE (ĠU C 26, 30.1.2002, p. 13).

⁽²⁰⁾ Id-Deciżjoni tal-Kummissjoni 2003/294/KE tal-11 ta' Diċembru 2002 dwar l-applikazzjoni mill-Portugall ta' l-iskema ta' għajnuniet finanzjarji u fiskali fiż-Żona Hielsa ta' Madejra fil-perjodu ta' bejn l-1 ta' Jannar u l-31 ta' Diċembru 2000 (ĠU L 111, 6.5.2003, p. 45).

ugwaljanza mqajjem mill-Qorti, li jimponi l-ghoti, liċ-ċentri kollha, ta' l-itwal perjodu tranżitorju moghti (jiġifieri sal-31 ta' Diċembru 2010), kif ukoll skond l-applikazzjoni tal-prinċipju ta' fiduċja legittima li jimponi lill-Kummissjoni biex tiffissa data oħra li mhix it-18 ta' Frar 2003, jiġifieri d-data tas-sentenza, jew inkella dik ta' din id-Deciżjoni, bhala l-bidu tal-perjodu tranżitorju xieraq mitlub mill-Qorti. La l-Belġju u lanqas l-intrapriżi kkonċernati ma pprezentaw argumenti maħsuba biex juru li l-perjodu tranżitorju xieraq, iddefinit mill-Qorti bhala l-perjodu mehtieg għaċ-ċentri ta' koordinazzjoni biex jadattaw irwiehhom għall-bidla fl-iskema, kellu jestendi mit-18 ta' Frar 2003 sal-31 ta' Diċembru 2010, jiġifieri jidm iktar minn 7 snin u 10 xhur. Għar-raġunijiet spjegati f'din il-parti, il-Kummissjoni taħseb li l-bidu tal-perjodu tranżitorju għandu jkun it-18 ta' Frar 2003 u li għandu jkun ta' tul ta' żmien raġjonevoli. Fuq bażi ta' l-elementi fil-pussess tagħha, il-Kummissjoni barra minn hekk taħseb li dan il-perjodu tranżitorju xieraq intemm fil-31 ta' Diċembru 2005.

1. Il-limiti ta' l-annullament iddikjarat mill-Qorti

- (26) Is-sentenza tal-Qorti tiddikjara li d-Deciżjoni 2003/757/KE hija annullata "billi din ma tagħmilx provvediment għal miżuri tranżitorji fir-rigward taċ-ċentri ta' koordinazzjoni fejn it-talba għat-tiġdid ta' ftehim kienet għadha pendent fid-data ta' notifika tad-Deciżjoni kkuntestata jew fejn il-ftehim kien jiskadi fl-istess żmien jew f'tit żmien wara n-notifika tad-Deciżjoni msemmija". Fil-punt 163 tas-sentenza, il-Qorti tispeċifika li "l-espressjoni "f'tit żmien wara" għandha tinftiehem fis-sens li qiegħda tirreferi għal data tant qrib ta' dik tan-notifika tad-deciżjoni kkuntestata li ċ-ċentri ta' koordinazzjoni kkonċernati ma kellhomx hin biżżejjed biex jadattaw irwiehhom għall-bidla ta' l-iskema inkawża."
- (27) L-ewwel nett, huwa importanti li wiehed jinnota li l-Qorti tikkonferma l-legittimità tad-Deciżjoni 2003/757/KE billi din tikkwalifika l-iskema taċ-ċentri ta' koordinazzjoni ta' skema ta' għajnuniet bhala inkompatibbli mas-Suq Komuni. Din il-kwalifika kienet ikkuntestata quddiem il-Qorti minn Form 187 iżda mhux mill-Belġju. Din ma kienix l-ghan tas-sospensjoni u l-annullament parzjali tad-deciżjoni msemmija. L-iskema taċ-ċentri ta' koordinazzjoni għalhekk hija inkompatibbli mid-data tan-notifika tad-deciżjoni msemmija.
- (28) Imbagħad, il-Kummissjoni tinterpreta s-sentenza tal-Qorti fis-sens li l-annullament iddikjarat jistrieħ fuq id-dikjarazzjoni li d-Deciżjoni 2003/757/KE kienet iċċaħhad lil ċerti intrapriżi mill-miżuri tranżitorji xierqa li kellhom jinġgħatawlhom biex ikunu jistgħu jadattaw irwiehhom għall-bidla fl-iskema tat-taxxa.
- (29) Il-Qorti fil-fatt tikkritika l-projbizzjoni b'effett immedjat tat-tiġdid, anke temporanjament, tal-ftehimiet taċ-ċentri ta' koordinazzjoni, billi din taffettwa l-fiduċja legittima ta' ċerti ċentri "fejn it-talba għat-tiġdid ta' ftehim kienet għadha pendent fid-data ta' notifika tad-Deciżjoni kkuntestata jew fejn il-ftehim kien jiskadi fl-istess żmien jew f'tit żmien wara n-notifika tad-Deciżjoni msemmija". Il-Qorti taħseb li dawn iċ-ċentri setgħu jstennaw b'mod legittimu li jibbenefikaw minn perjodu tranżitorju xieraq biex jadattaw irwiehhom għall-bidla fl-iskema u, jekk mehtieg biex jibbenefikaw minn dan il-perjodu tranżitorju, sabiex jiksbu estensjoni temporanja tal-ftehim.
- (30) Is-sentenza tal-Qorti għalhekk timponi lill-Kummissjoni biex tawtorizza t-tiġdid tal-ftehimiet sakemm dan it-tiġdid – temporanju – ikun mehtieg biex jithares id-dritt taċ-ċentri ta' koordinazzjoni għal perjodu tranżitorju xieraq. Il-Kummissjoni għalhekk tiddikjara li l-Qorti ma tannullax l-effetti kollha tal-projbizzjoni għat-tiġdid – anke temporanjament – tal-ftehimiet, kif mitlub mill-Belġju u Forum 187 fl-appelli tagħhom u kif propost fil-konkluzjonijiet ta' l-Avukat Ġenerali. Din il-projbizzjoni għalhekk għandha l-effetti tagħha, hlief jekk it-tiġdid tal-ftehimiet huwa mehtieg biex ikun konformi mas-sentenza fis-sustanza.
- (31) Kif jidher mill-kummenti rċevuti, il-Qorti kkritikat ukoll il-fatt li ngħataw perjodi tranżitorji differenti lill-intrapriżi – minn f'tit xhur għal bosta snin – għar-raġuni li dan jikser il-prinċipju ġenerali ta' ugwaljanza ta' trattament. Il-Qorti għalhekk tissuggerixxi li l-Kummissjoni kellha tiffissa, għall-intrapriżi kollha kkonċernati, perjodu tranżitorju wiehed u xieraq, jiġifieri li jippermettilhom li jadattaw irwiehhom għall-bidla fl-iskema.
- (32) Il-Kummissjoni għalhekk għamlet zball meta tat liċ-ċentri ta' koordinazzjoni fiduċja legittima bbażata fuq it-tul ta' żmien (10 snin) tal-ftehimiet u tat perjodu tranżitorju qasir wisq (jiġifieri inqas mill-perjodu tranżitorju xieraq) lil ċerti ċentri u perjodu tranżitorju twil wisq (jiġifieri iktar mill-perjodu tranżitorju xieraq) lil oħrajn.
- (33) Il-Qorti madankollu fasslet id-dispożizzjoni tagħha b'tali mod li din tillimita l-annullament fin-nuqqas ta' perjodu tranżitorju xieraq għal ċerti intrapriżi "fejn it-talba għat-tiġdid ta' ftehim kienet għadha pendent fid-data ta' notifika tad-Deciżjoni kkuntestata jew fejn il-ftehim kien jiskadi fl-istess żmien jew f'tit żmien wara n-notifika tad-Deciżjoni msemmija". Il-Qorti barra minn hekk tispeċifika wkoll, fil-punt 163 tas-sentenza tagħha, dak li tfisser l-espressjoni "f'tit żmien wara".

- (34) Is-sentenza tal-Qorti għalhekk ma timponix lill-Kummissjoni biex tistabbilixxi mill-ġdid ugwaljanza ta' trattament perfetta għaċ-ċentri ta' koordinazzjoni kollha, iżda biex tikkompensa l-effetti ta' din l-inugwaljanza ta' trattament għal ċerti intrapriži li jkunu sofrew dannu fin-nuqqas ta' perjodu tranzitorju xieraq. L-ugwaljanza ta' trattament timplika f'dan il-każ li b'xi mod l-intrapriži kollha jibbenefikaw minn perjodu tranzitorju li jippermettilhom li jadattaw irwiehhom għall-iskema. Is-sentenza ma tannullax id-definizzjoni tal-perjodu tranzitorju għall-intrapriži li jkunu kisbu perjodu tranzitorju superjuri għall-perjodu tranzitorju xieraq biex jadattaw irwiehhom għall-bidla fl-iskema u l-Kummissjoni għalhekk ma tistax tqassru sabiex terġa' tistabbilixxi l-ugwaljanza ta' trattament.
- (35) Il-Kummissjoni tqis madankollu li l-Qorti tastjeni milli tispeċifika t-tul ta' żmien tal-miżuri tranzitorji xierqa, u li ma tispeċifikax in-numru ta' intrapriži m'caħhda minn tali miżuri xierqa u għalhekk ikkonċernati bl-annullament. B'mod partikolari, is-sentenza ma tghidx li l-perjodu tranzitorju xieraq invokat huwa dak li jintemm fil-31 ta' Diċembru 2010 u ma tobbligax lill-Kummissjoni, kif jippretendi l-Belġju, bl-applikazzjoni waħdanija tal-prinċipju ta' ugwaljanza ta' trattament, li tallinja l-perjodu tranzitorju ta' l-intrapriži kollha fuq l-itwal wiehed mill-perjodi tranzitorji mogħtija bid-Deciżjoni 2003/757/KE – jiġifieri l-31 ta' Diċembru 2010. Il-Qorti għall-kuntrarju donnha qieghda tissuggerixxi li perjodu identiku għaċ-ċentri ta' koordinazzjoni kollha, maħsub unikament biex jippermettilhom jadattaw irwiehhom għall-bidla fl-iskema, kien ikun xieraq u li dawk biss li l-ftehim tagħhom kien se jintemm f'it wara kienu se jkunu m'caħhda minnu.
- (36) Il-Kummissjoni għalhekk taħseb li l-perjodu tranzitorju previst fid-Deciżjoni 2003/757/KE għandu jkun riformat unikament skond l-annullament iddikjarat mill-Qorti. Bl-istess mod, hija taħseb li l-perjodu tranzitorju xieraq invokat mill-Qorti għandu jkun determinat fuq il-bażi ta' elementi li juru l-karattru xieraq tiegħu, jiġifieri mhux biss il-karattru suffiċjenti tiegħu iżda wkoll il-karattru meħtieġ tiegħu. Id-deciżjoni li tiġi estiza l-proċedura kienet maħsuba biex tippermetti lill-Belġju u lill-partijiet terzi interessati
- li jesprimu rwiehhom fuq ir-rilevanza ta' l-elementi diġà fil-pussess tal-Kummissjoni u li donnhom jindikaw il-31 ta' Diċembru 2005 bhala t-tmiem tal-perjodu tranzitorju xieraq;
- li jinvokaw elementi oħrajn li x'aktarx juru li l-perjodu tranzitorju xieraq għandu jittawwal lil hinn mill-31 ta' Diċembru 2005, jekk ikun il-każ sal-31 ta' Diċembru 2010 jew kwalunkwe data oħra.
- (37) Fis-segwitu ta' din id-Deciżjoni, il-Kummissjoni tintrabat li turi li l-perjodu tranzitorju xieraq invokat mill-Qorti kellu jibda fit-18 ta' Frar 2003 u jintemm fil-31 ta'

Diċembru 2005 għaċ-ċentri ta' koordinazzjoni kollha, u mhux fil-31 ta' Diċembru 2010. Il-Kummissjoni tittratta mbagħad sitwazzjonijiet li fihom hija taħseb li fiduċja legittima mqabnda minnha stess tobbligaha biex tippermetti lil ċerti ċentri ta' koordinazzjoni li jibbenefikaw mill-iskema wara l-31 ta' Diċembru 2005.

2. Il-bidu tal-perjodu tranzitorju xieraq

- (38) Il-kummenti tal-Belġju u tal-partijiet terzi interessati jissuggerixxu li l-bidu tal-perjodu tranzitorju li jrid jiġi determinat mill-Kummissjoni wara s-sentenza tal-Qorti ma jistax ikun id-data ta' notifika tad-Deciżjoni 2003/757/KE. Tressqu dati differenti, notevolment id-data tal-pubblikazzjoni tad-Deciżjoni msemmija fil-*Ġurnal Uffiċjali* u d-data ta' notifika ta' din id-Deciżjoni.
- (39) Il-Kummissjoni taħseb għall-kuntrarju li l-perjodu tranzitorju xieraq invokat mill-Qorti għandu jkun ikkalkulat mid-data ta' notifika tad-Deciżjoni 2003/757/KE, jiġifieri mit-18 ta' Frar 2003.
- (40) L-ewwel nett, fit-22 ta' Ġunju 2006, l-effetti ta' l-Ordinanza tas-26 ta' Ġunju 2003 ġew mibdula bl-effetti tas-sentenza tal-Qorti fis-sustanza u dan, b'effett retroattiv għad-data ta' notifika tad-Deciżjoni 2003/757/KE. Is-sentenza tal-Qorti tikkunsidra s-sitwazzjoni taċ-ċentri ta' koordinazzjoni fid-data ta' notifika tad-Deciżjoni msemmija. Għalhekk wiehed m'għandux jahseb li l-Qorti titlob perjodu tranzitorju li l-bidu tiegħu jkun differenti mid-data ta' notifika tad-deciżjoni kkontestata.
- (41) Imbagħad, id-dispożizzjoni tas-sentenza tal-Qorti tirreferi b'mod esplicitu għal din id-data, billi d-deciżjoni hija annullata "billi din ma tagħmilx provvediment għal miżuri tranzitorji fir-rigward taċ-ċentri ta' koordinazzjoni fejn it-talba għat-tiġdid ta' ftehim kienet għadha pendenti fid-data ta' notifika tad-Deciżjoni kkontestata jew fejn il-ftehim kien jiskadi fl-istess żmien jew f'it żmien wara n-notifika tad-Deciżjoni msemmija". (is-sottolinjament ġie miżjud).
- (42) Barra minn hekk, il-Kummissjoni taħseb li l-fiduċja legittima li teżisti fost iċ-ċentri ta' koordinazzjoni fuq il-bażi tad-deciżjonijiet u l-pożizzjonijiet anterjuri tal-Kummissjoni f'dan il-fajl giet interrotta mhux aktar tard mid-data ta' notifika tad-Deciżjoni 2003/757/KE. Fil-fatt, f'din id-Deciżjoni, il-Kummissjoni tikkwalifika l-iskema taċ-ċentri ta' koordinazzjoni ta' għajjnha bhala inkompatibbli mas-Suq Komuni u titlob il-modifika jew it-tneħħija tagħha. Din il-kwalifika ma kienitx l-għan ta' sospensjoni u giet ikkonfermata mill-Qorti fis-sentenza tagħha tat-22 ta' Ġunju 2006. Hija tipproduċi għalhekk l-effetti tagħha

mid-data ta' notifika tad-Deciżjoni 2003/757/KE għall-Belġju. Id-deciżjoni msemmija barra minn hekk kellha magħha stqarrija għall-istampa tal-Kummissjoni u bbenefikat minn kopertura wiesgħa fil-gazzetti. Il-Kummissjoni għalhekk taħseb li tista' tikkunsidra d-data ta' notifika tad-Deciżjoni 2003/757/KE bhala l-ahhar data ta' ksur tal-fiduċja legittima mqieghda miċ-ċentri ta' koordinazzjoni fil-kompatibbiltà ta' l-iskema mas-Suq Komuni, u għalhekk bhala data tal-bidu tal-mizuri tranzitorji ggustifikati minn din il-fiduċja legittima mgħoddija. Minhabba fil-ksur tal-fiduċja legittima minn meta harġet in-notifika tad-Deciżjoni 2003/757/KE, il-Kummissjoni taħseb li l-aġġornament tal-bidu tal-perjodu tranzitorju għal data ulterjuri m'huwiex iġġustifikat, anke sad-data tal-pubblikazzjoni tad-deciżjoni msemmija fil-*Ġurnal Uffiċjali*. Fil-fatt, Forum 187, l-assocjazzjoni li tirrappreżenta u taġixxi f'isem iċ-ċentri ta' koordinazzjoni u, skond id-dikjarazzjonijiet tagħha stess, rikonoxxa b'dan id-dritt mill-Belġju, iddepożitat appell dettaljat quddiem il-Qorti fl-ahhar ta' April 2003 kontra d-Deciżjoni 2003/757/KE – għalhekk qabel il-pubblikazzjoni tad-Deciżjoni fil-*Ġurnal Uffiċjali* – li juri li iċ-ċentri ta' koordinazzjoni, bl-intermedjar ta' l-assocjazzjoni mqabba biex tiddefendihom, kien jafu bis-sustanza tad-deciżjoni msemmija, u b'mod partikolari bil-kwalifika ta' ghajjnuna bhala inkompatibbli mas-Suq Komuni u bl-obbligu impost fuq il-Belġju biex jemenda jew inehhi l-iskema inkawza.

- (43) Fl-ahhar nett, il-Kummissjoni tiddikjara li ebda centru ta' koordinazzjoni fil-prattika ma soffra danni bil-projbizzjoni tat-tiġdid tal-ftehimiet u, kemm skond id-Deciżjoni 2003/757/KE, kif ukoll skond l-Ordinanza tas-26 ta' Ġunju 2003, kollha setghu japprofittaw sa mit-18 ta' Frar 2003 minn perjodu tranzitorju li kien jippermettilhom jadattaw irwiehhom għall-bidla fl-iskema imposta mill-Kummissjoni. L-Ordinanza tas-26 ta' Ġunju 2003 tirreferi wkoll b'mod esplicitu għad-data ta' notifika tad-Deciżjoni 2003/757/KE li tissospendi l-effetti tad-Deciżjoni “safejn din tipprobixxi lir-Renju tal-Belġju milli jgedded il-ftehimiet taċ-ċentri ta' koordinazzjoni li jkunu għadhom għaddejnin fid-data tan-notifika tad-deciżjoni msemmija” (is-sottolinjanet għe miżjud). Din is-sospensjoni għalhekk ippermettiet it-tiġdid tal-ftehimiet li kienu għadhom għaddejnin fis-17 ta' Frar 2003 u l-estensjoni ta' l-effetti ta' l-iskema sa mhux aktar tard mit-22 ta' Ġunju 2006, id-data tas-sentenza fis-sustanza. Barra minn hekk, sa mis-16 ta' Lulju 2003, il-Kummissjoni kkonfermat li hija ma kienitx se titlob ir-rimborz ta' l-ghajjnuniet mogħtija fuq il-baži ta' l-Ordinanza tas-26 ta' Ġunju 2003, biex b'hekk žgurat liċ-ċentri ta' koordinazzjoni tgawdija b'mod effettiv u definittiv mill-perjodu tranzitorju li rriżulta mill-effetti tas-sospensjoni ordnata.
- (44) Barra minn hekk, il-Kummissjoni tikkunsidra li hija ma tistax tilqa' b'mod favorevoli l-argumenti pprezentati mill-Belġju u iċ-ċentri ta' koordinazzjoni biex jitolbu l-aġġornament għal data ulterjuri tal-bidu tal-perjodu tranzitorju xieraq. Fil-fatt, il-Qorti kkonfermat il-kwalifika ta' ghajjnuna bhala imkompatibbli mas-Suq Komuni fis-17 ta' Frar 2003. Il-fiduċja legittima mqajjma mid-deciżjonijiet

tal-Kummissjoni ta' l-1984 u l-1987 li jawtorizzaw l-iskema għalhekk intemmet mhux aktar tard minn Frar 2003. Jekk id-data tas-sentenza tal-Qorti u s-sustanza tagħha ma kienux mgħarrfa liċ-ċentri ta' koordinazzjoni, din l-incertezza ma tirriżultax mill-atti tal-Kummissjoni. Il-proċedura ġudizzjarja għalhekk ma kienitx suxxettibbli li twassal għal fiduċja legittima, li tista' tintuża kontra l-Kummissjoni, li skond hi l-iskema taċ-ċentri ta' koordinazzjoni kienet kompatibbli mas-Suq Komuni. Din tirriżulta mid-depożitu ta' l-appelli li – kif inhu ma – ma jistgħux iwasslu għal sospensjoni. Id-dewmien tal-proċedura ġudizzjarja għalhekk ma jistax jiġġustifika l-estensjoni tal-perjodu tranzitorju – effettivament mogħti liċ-ċentri ta' koordinazzjoni mit-18 ta' Frar 2003 – billi jitfa' lura b'tant id-data tal-bidu tal-perjodu tranzitorju.

3. Id-data ta' tmiem il-perjodu tranzitorju xieraq

- (45) Sabiex jiġi ddeterminat il-kontenut tal-mizuri tranzitorji xierqa u d-dewmien eżatt tal-perjodu tranzitorju xieraq, il-Kummissjoni bbażat ruhha fuq l-informazzjoni disponibbli hekk kif jirriżulta mill-impenji mehuda, it-talbiet li tfasslu u d-dikjarazzjonijiet magħmula mill-Belġju jew mill-intrapriži kkonċernati qabel jew f'tit wara l-adozzjoni tad-Deciżjoni 2003/757/KE. Il-Kummissjoni fil-fatt taħseb li din l-informazzjoni hija la-hjar li tista' turi mhux biss il-pożizzjoni tal-Belġju, iżda wkoll dik ta' l-intrapriži kkonċernati fis-17 ta' Frar 2003. In-nuqqas ta' reazzjoni għal ċerti atti formali – u kumentabbli – ta' l-awtoritajiet nazzjonali jew għad-Deciżjoni 2003/531/KE għe wkoll interpretat bhala sinjal ta' l-adeżjoni ta' l-intrapriži kkonċernati.
- (46) L-ewwelnett, il-Belġju ntrabat, fil-qafas tal-hidmiet tal-gruppi ta' segwitu tal-Kodiċi ta' Kondotta, li jnehhi l-effetti ta' l-iskema taċ-ċentri ta' koordinazzjoni sa mhux aktar tard mill-31 ta' Diċembru 2005. Dan l-impenn reġa 'tqajjem fil-konkluzjonijiet tal-Kunsill tas-26 u s-27 ta' Novembru 2000 ⁽²¹⁾.
- (47) Dawn il-konkluzjonijiet ġew magħmula pubbliċi permezz ta' stqarrija għall-istampa ⁽²²⁾ u, fuq din il-baži, il-Ministru tal-Finanzi Belġjan iddikjara fl-20 ta' Diċembru 2000 quddiem il-Kamra tar-Rappreżentanti li “iċ-ċentri ta' koordinazzjoni approvati għall-ewwel darba fil-31.12.2000 [...] jistgħu jkomplu jibbenefikaw mill-iskema sal-31 ta' Diċembru 2005, kemm taht il-ftehim inizjali, kif ukoll taht tiġdid tal-ftehim [...]” ⁽²³⁾.

⁽²¹⁾ F'din id-data, il-Belġju kien għadu ma kisibx l-approvazzjoni tal-Kunsill biex jestendi lil hinn mill-31 ta' Diċembru 2005 l-effetti tal-ftehimiet (li kienu diġà għaddejnin fil-31 ta' Diċembru 2000) li kienu jiskadu wara l-31 ta' Diċembru 2005.

⁽²²⁾ Referenza Kunsill/00/453.

⁽²³⁾ Ara t-twegiba tal-Ministru tal-Finanzi ta' l-20 ta' Diċembru 2000 għal interpellanza tas-Sur Jacques Simonet, Nru 5 (Dok. Parl., Kamra, Sessjoni 2000-2001, COM 343), ikkwotata fl-ittra PH/chw/1467 tal-Belġju tas-6 ta' Marzu 2003.

- (48) Fittra tas-6 ta' Marzu 2003 indirizzata lill-Kummissjoni li ssemmi l-konkluzjonijiet tal-Kunsill u l-Komunikazzjoni tal-Ministru tal-Finanzi, il-Belġju jaħseb li "F'dawn il-kundizzjonijiet, il-Belġju dahal għal impenji, li l-effetti tagħhom jintemmu fil-31 ta' Diċembru 2005, lejn iċ-ċentri ta' koordinazzjoni tiegħu." Il-Belġju wkoll iqajjem dan l-argument quddiem il-Qorti (il-punti 141 u 142 tas-sentenza). Ghalkemm m'huwix miżmum mill-Qorti bhala l-baži ta' fiduċja legittima fir-rigward tal-Kummissjoni, l-impenn politiku tal-Belġju lejn iċ-ċentri ta' koordinazzjoni jidher, għall-kuntrarju, rilevanti biex jiġi evalwat il-perjodu tranzitorju li l-Belġju għudika xieraq għal dawn.
- (49) It-tieninett, f'din l-istess ittra tas-6 ta' Marzu 2003, il-Belġju rreaġixxa f'dawn it-termini fir-rigward tat-tul ta' żmien raġjonevoli hekk kif definit mill-Kummissjoni fid-Deciżjoni 2003/757/KE: "Tassew, il-Kummissjoni tat tul ta' żmien raġjonevoli liċ-ċentri ta' koordinazzjoni. Id-deciżjoni li tkun permessa l-applikazzjoni shiha tat-tul ta' żmien ta' ftehim li għadu għaddej hija ġustifikata, hlief għaċ-ċentri ta' koordinazzjoni li l-ftehim tagħhom li għadu għaddej jiskadi fix-xhur ta' wara d-deciżjoni tal-Kummissjoni u, b'mod aktar partikolari qabel it-tmiem ta' l-2005, billi dawn iċ-ċentri ma jkollhomx żmien jadattaw irwiehhom għat-tmiem bikri ta' l-iskema taċ-ċentri ta' koordinazzjoni. F'dan il-każ, it-tul ta' żmien raġjonevoli m'huwix biżżejjed." Huwa stieden ukoll lill-Kummissjoni biex tirriforma d-Deciżjoni 2003/757/KE u "biex tagħmel provvedimenti, għaċ-ċentri li l-ftehim tagħhom li għadu għaddej jiskadi qabel it-tmiem ta' l-2005, għall-possibbiltà li jinkiseb tiġdid, fuq baži ta' l-iskema eżistenti, sa tmiem l-2005." Il-Kummissjoni kkonkludiet mill-ġdid li l-Belġju haseb li ma kienx inghata tul ta' żmien raġjonevoli għaċ-ċentri ta' koordinazzjoni li l-ftehim tagħhom kien jiskadi qabel il-31 ta' Diċembru 2005 u li l-ġhoti ta' tul ta' żmien raġjonevoli għal dawn iċ-ċentri ta' koordinazzjoni kien jimplika l-estensjoni tagħhom sal-31 ta' Diċembru 2005.
- (50) It-tieletnett, fl-20 ta' Marzu u fis-26 ta' Mejju 2003, il-Belġju nnotifika lill-Kummissjoni "bl-intenzjoni [tiegħu] li jżomm l-iskema taċ-ċentri ta' koordinazzjoni, fir-rigward taċ-ċentri ta' koordinazzjoni eżistenti fil-31 ta' Diċembru 2000 u fejn il-ftehim kien jiskadi bejn is-17 ta' Frar 2003 u l-31 ta' Diċembru 2005 sa din l-aħhar data." Huwa talab ukoll lill-Kunsill biex jadotta, fuq il-baži tat-tielet subparagrafu ta' l-Artikolu 88(2) tat-Trattat, deciżjoni li tawtorizza din l-estensjoni. Huwa jistipula fl-inciż (10): "L-ghajjnuna l-ġdida prevista hija temporanja. Hija [...] ser tippermetti lid-destinatari biex ikomplu bl-attivitatiet tagħhom fil-Belġju mill-inqas matul il-perjodu mehtieg għal dan il-pajjiż biex iwaqqaf miżuri oħra għaċ-ċentri ta' koordinazzjoni stabbiliti fuq it-territorju tiegħu jew [biex] tiffacilita r-riorganizzazzjoni ta' l-investimenti tal-gruppi internazzjonali inkwistjoni biex jiġi evitat it-tmiem mhux mistenni ta' kuntratti." It-talba tal-Belġju u d-Deciżjoni 2003/531/KE kienu s-sugġett ta' bosta artikli fl-istampa. Il-Kummissjoni rreaġixxiet għad-deciżjoni msemmiya permezz ta' stqarrija għall-istampa, fis-16 ta' Lulju 2003. La Forum 187 u lanqas ebda wiehed miċ-ċentri ta' koordinazzjoni kkonċernati ma kkuntesta d-deciżjoni msemmiya u lanqas ma kkuntesta l-limiti ta' l-estensjoni sal-31 ta' Diċembru 2005.
- (51) Ir-rabanett, il-Qorti tiġbor fil-qosor it-talba ta' Forum 187 hekk kif ġej: "Forum 187 [...] talab l-annullament tad-deciżjoni tal-Kummissjoni billi din ma tagħmilx provvediment għal miżuri tranzitorji xierqa għaċ-ċentri li l-ftehim tagħhom kien se jiskadi bejn is-17 ta' Frar 2003 u l-31 ta' Diċembru 2004" u "iċ-ċentri li l-ftehim tagħhom jiskadi matul is-snin 2003 u 2004 kellhom bżonn perjodu ta' tranziżjoni ta' sentejn biex jirriorganizzaw irwiehhom, jew inkella, jekk jinqala 'l-każ, li jtilqu mill-Belġju."⁽²⁴⁾ Il-Kummissjoni tqis li bejn is-17 ta' Frar 2003 u l-31 ta' Diċembru 2005, ikunu għadew 34 xahar.
- (52) Il-hamesnett, kif awtorizzat l-Ordinanza tas-26 ta' Ġunju 2003, il-Belġju gedded il-ftehimiet taċ-ċentri ta' koordinazzjoni li kienu jiskadu bejn is-17 ta' Frar 2003 u l-31 ta' Diċembru 2005. Hlief għal erba' ċentri ta' koordinazzjoni, dawn il-ftehimiet kollha ġew imġedda għal perjodu li jintemm fil-31 ta' Diċembru 2005. La l-Belġju u lanqas l-intrapriżi kkonċernati ma qajmu l-fatt ta' appell kontra din il-limitazzjoni espliċita tat-tul ta' żmien tal-ftehimiet. Bl-istess mod, jidher li l-ebda waħda mill-intrapriżi kkonċernati ma pprezentat – la qabel il-31 ta' Diċembru 2005, u lanqas qabel it-22 ta' Ġunju 2006 – talba għal estensjoni tal-ftehim għal perjodu ġdid.
- (53) Is-sittnett, l-eżiġenza ta' miżuri tranzitorji xierqa maħsuba biex jippermettu lill-Belġju biex jadatta l-legiżlazzjoni tiegħu u liċ-ċentri ta' koordinazzjoni biex jadattaw irwiehhom għal skema tat-taxxa ġdida, ta' min jinnota l-elementi li ġejjin:
- Id-Digriet Irjali tas-16 ta' Mejju 2003 li jemenda fil-qasam tat-taxxa miżmuma fras il-ghajn id-Digriet Irjali ta' Eżekuzzjoni tal-Kodiċi tat-Taxxi fuq id-Dhul ikkoordinat fl-1992 (AR/CIR92) jistipula l-eżenzjoni mit-taxxa miżmuma fras il-ghajn fuq l-imghaxijiet imhallsa mill-banek fost il-gruppi (li fosthom hemm iċ-ċentri ta' koordinazzjoni). Dan dahal fis-sehh fil-5 ta' Ġunju 2003.

⁽²⁴⁾ Ara s-sentenza fil-każijiet C-182/03 u C-217/03, il-punti 140 u 145; ara wkoll l-Ordinanza tas-26 ta' Ġunju 2003, il-punt 73; l-appell iddepożitat fit-28.4.2003, notevolment il-punti 5 u 6 tat-talba dwar l-użu tal-proċedura mgħaġġla, il-punt 6 ta' l-appell sommarju u l-punti 148 sa 150, 154 u 158.

- Fit-23 ta' April 2003, il-Kummissjoni approvat l-iskema ta' ruling implimentata mill-Belġju fl-1 ta' Jannar 2003 ⁽²⁵⁾, applikabbli wkoll għaċ-ċentri ta' koordinazzjoni. Hija approvat ukoll parti mill-iskema l-ġdida taċ-ċentri ta' koordinazzjoni nnotifikata f'Mejju 2002. Id-Deciżjoni tal-Kummissjoni 2005/378/KE tat-8 ta' Settembru 2004 dwar l-iskema ta' għajnuna li l-Belġju jipproponi li jimplementa għaċ-ċentri ta' koordinazzjoni ⁽²⁶⁾ kkunsidrat li l-iskema l-ġdida hekk kif il-Belġju impenja ruhu li jemenda ma kienitx kostitwenti ta' għajnuniet mill-Istat.
- Il-liġi tat-22 ta' Ġunju 2005 li tistabbilixxi tnaqqis tat-taxxa għall-kapital spekulattiv ⁽²⁷⁾ tistipula skema ta' tnaqqis ta' imghaxijiet spekulattivi li dahlet fis-sehh fl-1 ta' Jannar 2006. Għalkemm m'hijex limitata għaċ-ċentri ta' koordinazzjoni, din l-iskema giet żviluppata bl-għan espliċitu li toffri alternattiva attraenti għall-iskema taċ-ċentri ta' koordinazzjoni, b'mod partikolari għaċ-ċentri li l-ftehim tagħhom kien jintemm fil-31 ta' Diċembru 2005. Din il-miżura giet imhabbra fl-aħhar ta' l-2004 u, sa mill-bidu tas-sena 2005, giet ippreżentata lir-rappreżentanti taċ-ċentri ta' koordinazzjoni li, milli jidher, laqgħuha b'mod favorevoli ⁽²⁸⁾. Din il-miżura kienet ukoll is-sugġett ta' bosta rapporti mill-istampa.
- Il-liġi tat-22 ta' Ġunju 2005 tistipula wkoll it-tneħhija – generali – tat-taxxa ta' registrazzjoni ta' 0.5 % fuq il-kapital investit mill-1 ta' Jannar 2006.
- (54) B'rizultat ta' dan, sa mhux aktar tard mill-1 ta' Jannar 2006, l-intrapriżi kkonċernati li ddecidew li jibqgħu fil-Belġju kellhom skema sostituta, li kienet skema sempliċi, ma kienitx timplika riorganizzazzjoni kbira ⁽²⁹⁾, u attraenti. Fuq din il-bażi wkoll, id-data tal-31 ta' Diċembru 2005 għalhekk tidher li tikkostitwixxi data raġjonevoli għall-iskadenza tal-perjodu tranzitorju xieraq mitlub mill-Qorti sakemm din tippermetti liċ-ċentri ta' koordinazzjoni kollha biex jgħaddu minn skema għall-oħra mingħajr waqfien. Il-Kummissjoni tiddikjara barra minn hekk li 70 mill-243 ċentru ta' koordinazzjoni preżenti fl-2002 kienu effettivament temmew l-attivitàjiet tagħhom fil-Belġju.
- (25) Il-Belġju – Stedina biex jiġu ppreżentati osservazzjonijiet għall-applikazzjoni ta' l-Artikolu 88(2) tat-Trattat KE, dwar il-miżura C 26/03 (ex N 351/02) – Emenda ta' l-iskema taċ-ċentri ta' koordinazzjoni (ĠU C 209, 4.9.2003, p. 2).
- (26) ĠU L 125, 18.5.2005, p. 10.
- (27) Moniteur Belge tat-30 ta' Ġunju 2005.
- (28) Ara t-tweġiba tal-Ministru tal-Finanzi għall-mistoqsijiet parlamentari orali magħmula mis-Sinjura Pieters (MP Nru 5852 tal-15 ta' Marzu 2005), is-Sur Devlies (MP Nru 5911 tal-15 ta' Marzu 2005), is-Sinjura Anseeuw (MP Nru 3-4179 ta' l-20 ta' Jannar 2006).
- (29) L-eżenzjoni ta' taxa miżmuma minn ras il-għajn u ta' taxa kapitali giet miżmuma għaċ-ċentri ta' koordinazzjoni u estiza għall-intrapriżi l-oħra, it-tnaqqis għall-imghaxijiet spekulattivi hija operazzjoni purament fiskali, u għalhekk sempliċi biex tiġi implimentata.
- 4. Is-sitwazzjoni taċ-ċentri ta' koordinazzjoni li l-ftehim tagħhom gie mtawwal bejn is-17 ta' Frar 2003 u l-31 ta' Diċembru 2005**
- (55) Għar-raġunijiet li diġà ġew spjegati, il-Kummissjoni tikkunsidra li l-perjodu tranzitorju xieraq mitlub mill-Qorti kellu jestendi mit-18 ta' Frar 2003 sal-31 ta' Diċembru 2005. Għall-biċċa l-kbira taċ-ċentri ta' koordinazzjoni li l-ftehim tagħhom gie mġedded fuq il-bażi ta' l-Ordinanza tas-26 ta' Ġunju 2003 it-tul ta' żmien tat-tiġdid gie limitat mill-Belġju għall-31 ta' Diċembru 2005, li għalhekk huwa konformi mal-perjodu tranzitorju xieraq iddefinit fis-sezzjonijiet 2 u 3.
- (56) Madankollu, f'dak li għandu x'jaqsam ma' erbgħa miċ-ċentri ta' koordinazzjoni li l-ftehim tagħhom gie mġedded fuq il-bażi ta' l-Ordinanza tas-26 ta' Ġunju 2003, il-ftehim gie mġedded mill-Belġju għal tul ta' żmien mhux determinat. Sadanittant, il-Kummissjoni tqis li l-Ordinanza tas-26 ta' Ġunju 2003 tillimita b'mod espliċitu l-effetti ta' tiġdid bħal dan għad-data tas-sentenza fis-sustanza. B'rizultat ta' dan, għalkemm iċ-ċentri ta' koordinazzjoni kkonċernati ma rrinunzjawx għall-iskema taċ-ċentri ta' koordinazzjoni billi għażlu l-applikazzjoni ta' l-iskema ta' l-imghaxijiet spekulattivi fuq id-dhul tas-sena 2006, dawn il-ftehimiet għalhekk kienu koperti b'din l-Ordinanza msemmija sat-22 ta' Ġunju 2006.
- (57) Jekk il-Kummissjoni tikkunsidra li l-perjodu tranzitorju xieraq intemm fil-31 ta' Diċembru 2005, hija tirrikonnoxxi, madankollu, li l-istqarrija għall-istampa tagħha tas-16 ta' Lulju 2003 setgħet halqet, fost iċ-ċentri ta' koordinazzjoni kkonċernati, il-fiduċja legittima li ma kienx se jintalab ir-rimborż għall-għajnuniet li minnhom huma kienu effettivament ibbenefikaw sad-data tas-sentenza tal-Qorti fis-sustanza.
- (58) Fl-aħharnett, l-iskema taċ-ċentri ta' koordinazzjoni hija skema tat-taxxa applikata skond is-sena finanzjarja. Sadanittant, f'għadd kbir ta' każijiet, is-sena finanzjarja tikkorrispondi għas-sena ċivili. Billi s-sentenza nharġet f'nofs is-sena 2006, il-Kummissjoni taħseb li għandu japplika l-prinċipju ta' fiduċja legittima, għal kull intrapriża kkonċernata, sat-tmiem tal-perjodu taxxabbi ordinarju li kien għaddej fid-data tas-sentenza.
- 5. Is-sitwazzjoni taċ-ċentri ta' koordinazzjoni li l-ftehim tagħhom gie mġedded qabel in-notifika tad-Deciżjoni 2003/757/KE**
- (59) Id-Deciżjoni 2003/757/KE rrikkonnoxxiet fost iċ-ċentri ta' koordinazzjoni kollha l-eżistenza ta' fiduċja legittima bbażata fuq it-tul ta' żmien tal-ftehimiet ta' 10 snin li

kien u għaddejjin fid-data ta' notifika tad-deċiżjoni msemmija u ddefinjixxiet il-perjodu tranżitorju xieraq fuq din l-istess bażi. Il-Qorti kkunsidrat li, fil-qafas ta' skema li saret permanenti, it-tigdid tal-ftehim kien biss formalità amministrattiva. Iċ-ċentri ta' koordinazzjoni għalhekk setgħu b'mod legittimu jstennaw li jibbenefikaw minn perjodu tranżitorju xieraq u, meta tkun qiegħda toqrob l-iskadenza tal-ftehim tagħhom, huma setgħu wkoll jstennaw li jiksbu t-tigdid tal-ftehim imsemmi b'mod li jkunu jistgħu jibbenefikaw minn dan il-perjodu tranżitorju xieraq.

- (60) Kif indikat fir-reciti (31) sa (34), il-Qorti ġgudikat ukoll li l-ġhoti ta' perjodi tranżitorji differenti skond id-data ta' skadenza tal-ftehimiet wassal għal inugwaljanza ta' trattament. Il-Kummissjoni kkonkludiet li hija kellha tistabbilixxi perjodu tranżitorju – xieraq – wahdieni għaċ-ċentri ta' koordinazzjoni kollha.
- (61) Madankollu, il-Qorti annullat id-definizzjoni tal-miżura tranżitorja li tinsab fid-Deciżjoni 2003/757/KE hlief f'każ li kienet insuffiċjenti, jiġifieri inqas mill-perjodu tranżitorju xieraq, għal ċerti ċentri ta' koordinazzjoni li l-ftehim tagħhom kien se jiskadi fi ftit żmien. Kif diġà gie spjegat, il-Kummissjoni taħseb li l-annullament iddikjarat mill-Qorti huwa mmirat biss għaċ-ċentri ta' koordinazzjoni li l-ftehim tagħhom gie mġedded bejn is-17 ta' Frar 2003 u l-31 ta' Diċembru 2005 u li l-perjodu tranżitorju xieraq intemm fil-31 ta' Diċembru 2005.
- (62) B'riżultat ta' dan, il-Kummissjoni taħseb li s-sentenza tal-Qorti m'annullatx id-definizzjoni tal-perjodu tranżitorju li tinsab fid-Deciżjoni 2003/757/KE għaċ-ċentri ta' koordinazzjoni li l-ftehim tagħhom, li kien għaddej fis-17 ta' Frar 2003, kien jiskadi fil-31 ta' Diċembru 2005 jew f'data ulterjuri. Meta titqies is-sentenza tal-Qorti, għalkemm il-Kummissjoni tikkunsidra madankollu li l-perjodu tranżitorju stabbilit għal dawn iċ-ċentri ta' koordinazzjoni kien twil wisq, hija tiddikjara li d-Deciżjoni 2003/757/KE, sakemm din tistipula perjodu tranżitorju li jintemm, għal kull ċentru kkonċernat, ma' l-iskadenza tal-ftehim li kien għaddej fid-data ta' notifika tad-Deciżjoni 2003/757/KE, ma gietx annullata u għalhekk tibqa' applikabbli. B'riżultat ta' dan, sakemm id-Deciżjoni 2003/757/KE tibqa' applikabbli, hija ma tippermettix li l-Kummissjoni tnaqqas it-tul ta' żmien tal-perjodu tranżitorju hekk kif stabbilit fid-deċiżjoni msemmija għaċ-ċentri ta' koordinazzjoni kkonċernati.
- (63) Kull deciżjoni tal-Kummissjoni mmirata biex tistipula, għaċ-ċentri ta' koordinazzjoni kollha, perjodu tranżitorju identiku li jintemm fil-31 ta' Diċembru 2005 barra minn hekk ma tkun xejn Prattika minhabba l-fiducja legittima mqajjma mid-Deciżjoni 2003/757/KE fost iċ-ċentri ta' koordinazzjoni msemmija fil-paragrafu (62).

6. L-istat tal-liġi tas-27 ta' Diċembru 2006

- (64) Il-Kummissjoni tinnota li għalkemm hija ma nnotifikatx id-dispożizzjonijiet tal-liġi tas-27 ta' Diċembru 2006 maħsuba biex jippermettu l-estensjoni tal-ftehim taċ-ċentri ta' koordinazzjoni kollha sa tmiem l-2010, il-Belġju ssospenda d-dhul fis-seħh tagħha għal approvazzjoni espliċita ta' din l-iskema mill-Kummissjoni. Għaraġunijiet spjegati f'din is-sezzjoni, il-Kummissjoni taħseb li ma tistax tapprova dawn id-dispożizzjonijiet u għalhekk tistieden lill-Belġju biex ma japplikahomx.
- (65) Fit-tmiem tas-sena 2005, hlief għall-ftehimiet ta' erba' ċentri ta' koordinazzjoni li huma msemmija fis-sezzjoni 4, il-ftehimiet imġedda fuq il-bażi ta' l-Ordinanza tas-26 ta' Ġunju 2003 skadew. Milli jidher, ma kienx hemm hsieb għal estensjoni addizzjonali, la mill-Belġju, u lanqas miċ-ċentri ta' koordinazzjoni, sat-thabbira tas-sentenza fit-22 ta' Ġunju 2006. Il-bażi ġuridika ġdida li tippermetti t-tigdid taċ-ċentri ta' koordinazzjoni kollha sa tmiem l-2010 giet adottata biss fis-27 ta' Diċembru 2006 – jiġifieri sena wara li skadew il-ftehimiet imsemmija. Din il-liġi barra minn hekk tippermetti applikazzjoni retroattiva, jekk ikun il-każ għal intrapriżi li sadanittant ikunu waqfu jibbenefikaw mill-iskema taċ-ċentri ta' koordinazzjoni.
- (66) Għall-kuntrarju tal-Belġju, il-Kummissjoni tikkunsidra li l-liġi tas-27 ta' Diċembru 2006 m'hijiex biss implimentazzjoni tas-sentenza tat-22 ta' Ġunju 2006 fil-qafas tal-miżura eżistenti, iżda skema ġdida li, kieku dahlet fis-seħh minghajr l-awtorizzazzjoni preliminari tal-Kummissjoni, kienet twassal probabbilment għall-applikazzjoni tal-proċedura applikabbli għall-għajnuniet illegali.
- (67) Fil-fatt, is-sentenza tat-22 ta' Ġunju 2006 tikkonferma l-inkompatibbiltà ta' l-iskema taċ-ċentri ta' koordinazzjoni mid-data ta' notifika tad-Deciżjoni 2003/757/KE. Sa mhux aktar tard minn din in-notifika, l-iskema waqfet li tkun skema ta' għajnuniet eżistenti u iċ-ċentri ta' koordinazzjoni dahlu fil-perjodu tranżitorju li matulu huma setgħu jkomplu jibbenefikaw mill-iskema iżda ma setgħux jistrieħu iktar, kif kien jiġri qabel, fuq il-fiducja legittima bbażata fuq id-deċiżjonijiet jew il-komunikazzjonijiet tal-Kummissjoni fl-1984, l-1987 u l-1990⁽³⁰⁾. L-appelli ddepożitati u l-konferma mill-Qorti, f'Ġunju 2006 biss, ta' din l-inkompatibbiltà x'aktarx m'humiex se jimmodifikaw din l-affermazzjoni. Fil-fatt, l-appelli – kif inhuma – m'għandhomx effett ta' sospensjoni u l-Ordinanza tas-26 ta' Ġunju 2003 ma ssospendietx il-kwalifika ta' skema ta' għajnuneta inkompatibbli. Għall-istess raġunijiet, il-fiducja legittima tal-Belġju fil-kompatibbiltà ta' l-iskema taċ-ċentri ta' koordinazzjoni thassret l-aktar tard mid-Deciżjoni 2003/757/KE u, minhabba li kien jaf il-fatti li l-Belġju llimita sal-31 ta' Diċembru 2005 l-estensjonijiet ta' ftehim mogħtija fuq il-bażi ta' l-Ordinanza tas-26 ta' Ġunju 2003.

⁽³⁰⁾ It-twegiba tat-12 ta' Lulju 1990 għall-mistoqsija miktuba nru 1735/90 tas-Sur G. de VRIES lill-Kummissjoni (GU C 63, 11.3.1991, p. 37).

- (68) A fortiori, il-Kummissjoni tikkunsidra li d-deċiżjoni tal-Belġju, mehuda wara s-sentenza tal-Qorti li kkonfermat b'mod definitiv l-incompatibbiltà ta' l-iskema mas-Suq Komuni, li jgedded fuq talba l-ftehimiet taċ-ċentri ta' koordinazzjoni kollha sa tmiem l-2010 ma tistax titniżżel fil-qafas tal-miżura eżistenti, u lanqas tkun koperta minn kwalunkwe fiduċja legittima mqajjma mill-Kummissjoni. B'mod partikolari, il-fiduċja legittima rikonossuta fost iċ-ċentri ta' koordinazzjoni li l-ftehim tagħhom gie mgedded fuq il-bażi ta' l-Ordinanza tas-26 ta' Ġunju 2003 ma tista' tiġi estiża għat-tiġdid mogħti taht il-liġi tas-27 ta' Diċembru 2006. Fil-fatt, jekk mogħtija wara d-data tas-sentenza tal-Qorti fis-sustanza, huma ma jkunux aktar koperti mill-effetti ta' l-Ordinanza tas-26 ta' Ġunju 2003 u għalhekk l-ebda fiduċja legittima ma tirriżulta mill-istqarrija għall-istampa tal-Kummissjoni tas-16 ta' Lulju 2003.
- (69) B'riżultat ta' dan, kull estensjoni ta' l-iskema ta' għajnuniet inkompatibbli li sadanittant tkun ingħatat probabbilment għandha tkun ikkunsidrata bhala għajnunna illegali, li tista' tkun l-għan ta' talba ta' rkupru.

7. Tqabbil mal-perjodi tranzitorji ddefiniti f'deċiżjonijiet ohra tal-Kummissjoni

- (70) Kif indikat fl-inciz ((23)), il-Belġju jitlob ukoll l-applikazzjoni tal-prinċipju ta' ugwaljanza ta' trattament meta jqabbel ma' miżuri fiskali li, bhall-iskema taċ-ċentri ta' koordinazzjoni, huma s-sugġett ta' deċiżjoni taht għajnuniet mill-Istat. B'mod partikolari jissemew l-iskemi tal-kumpaniji ta' investiment imsejhin ta' l-1929 fil-Lussemburgu, l-"exempt companies" ta' Ġibiltà u ż-Zona Hielsa tal-Madeira, fejn il-Kummissjoni tat miżuri tranzitorji sa l-2010 u anke awtorizzat l-għoti ta' l-iskema għal applikanti ġodda.
- (71) Il-Kummissjoni taħseb li kull fajl huwa partikolari. F'kull waħda mid-deċiżjonijiet ikkonċernati, il-miżuri tranzitorji kienu ġew stabbiliti wara li tqiesu l-karatteristiċi partikolari proprji għal kull skema, il-benefiċjarji tagħha u l-Istat Membru kkonċernat. Il-Kummissjoni taħseb li għamlet l-istess fil-każ taċ-ċentri ta' koordinazzjoni Belgjani billi stabbilixxiet fid-Deċiżjoni 2003/757/KE, għar-raġunijiet spjegati preċedentement, it-tmiem tal-perjodu tranzitorju raġjonevoli għal mhux aktar tard mill-31 ta' Diċembru 2010.
- (72) Il-Kummissjoni tiddikjara b'mod partikolari li din id-Deċiżjoni hija segwitu ta' sentenza tal-Qorti li hija trid timplimenta. Il-Kummissjoni ma tistax fl-ebda każ tbiddel l-implimentazzjoni ta' din is-sentenza bit-tqabbil sempliċi tat-tul ta' żmien tal-miżuri tranzitorji mogħtija f'fajls ohra.
- (73) Barra minn hekk, mingħajr ma nidhlu f'gustifikazzjoni dettaljata fis-sustanza, li l-Kummissjoni diġà tat fid-deċiżjonijiet imsemmija fil-paragrafu (23), il-Kummissjoni tqis

fir-rigward tal-forma li ċerti deċiżjonijiet huma qodma, ohrajn huma reċenti hafna, uħud jawtorizzaw id-dhul ta' applikanti ġodda, ohrajn le u x'uhud għandhom bosta kundizzjonijiet. Barra minn hekk, jistgħu jintużaw ukoll punti ohra ta' tqabbil, li, skond l-opinjoni tal-Kummissjoni, huma wkoll validi. Għalhekk, f'dak li għandu x'jaqsam ma' l-iskema Olandiża ta' finanzjament ta' attivitajiet internazzjonali (*Concernfinancieringsactiviteiten*) li ntemmet fis-17 ta' Frar 2003 wkoll, bid-Deċiżjoni tal-Kummissjoni 2003/515/KE⁽³¹⁾, il-miżuri tranzitorji kienu ddefiniti bl-istess mod bhac-ċentri ta' koordinazzjoni, skond l-iskadenza tal-ftehimiet ta' 10 snin. Bl-istess mod, għalkemm ma kienux is-sugġett ta' deċiżjoni tal-Kummissjoni, il-Belġju temm skemi speċjali taċ-ċentri ta' distribuzzjoni u ċ-ċentri ta' servizzi, għall-intrapriži kollha, fil-31 ta' Diċembru 2005. Iċ-ċirkulari amministrattiva li thabbar din it-tneħħija, ippubblikata fl-20 ta' Settembru 2005, tindika li dawn l-iskemi ġew mibdula bis-sistema ta' deċiżjonijiet anticipati li twaqqfet wara l-1 ta' Jannar 2003 (l-Artikolu 20 tal-liġi ta' l-24 ta' Diċembru 2002).

- (74) Għal dawn ir-raġunijiet, il-Kummissjoni taħseb li hija ma tistax tilqa' l-argumenti bbażati fuq tqabbil ma' fajls ohra.

8. In-nuqqas ta' sigurtà ġuridika b'riżultat tan-nuqqas ta' azzjoni tal-Kummissjoni

- (75) Il-Belġju jaħseb li perjodu tranzitorju itwal ikun ġustifikat bin-nuqqas ta' sigurtà ġuridika li rriżulta bin-nuqqas tal-Kummissjoni li tistabbilixxi malajr miżuri tranzitorji ġodda wara l-annullament imħabbar mill-Qorti.
- (76) Il-Kummissjoni taħseb li hija ma tistax tiġi mgħobbija bir-responsabbiltà tad-dewmien iddikjarat.
- (77) L-ewwelnett, la l-interpretazzjoni mogħtija mill-Belġju, u lanqas l-intenzjoni tiegħu, li rriżultat minnha, li jestendi l-ftehim taċ-ċentri ta' koordinazzjoni kollha sal-31 ta' Diċembru 2010 ma kienu s-sugġett ta' notifika – u lanqas ta' nota ta' informazzjoni – lill-Kummissjoni.
- (78) It-tieninett, fl-4 ta' Lulju 2006 il-Kummissjoni baġħtet ittra lill-Belġju mmirata biex tiġbor l-informazzjoni meħtieġa għall-applikazzjoni tas-sentenza tal-Qorti u biex tikseb konferma ta' l-implimentazzjoni tajba tad-Deċiżjoni 2003/757/KE, wara li jitqiesu l-effetti ta' l-Ordinanza tas-26 ta' Ġunju 2003 u tas-sentenza msemmija.

⁽³¹⁾ ĠU L 180, 18.7.2003, p. 52.

Fin-nuqqas ta' tweġiba, intbagħtet l-ewwel nota ta' tfakkir fit-23 ta' Awwissu 2006. Minkejja noti ta' tfakkir ulterjuri, kemm formali kif ukoll informali, u l-ghoti ta' tul ta' żmien addizzjonali għal tweġiba, l-informazzjoni mitluba giet biss ipprovduta lill-Kummissjoni f'Janar 2007. Sadanittant, jidher mill-memorandum ta' spjegazzjoni u l-Artikolu 379 tal-liġi tas-27 ta' Diċembru 2006 li, sa mill-20 ta' Lulju 2006, il-Ministru tal-Finanza nġhata mandat biex jaċċetta malajr kemm jista' jkun it-talbiet ta' tiġdid fir-rigward taċ-ċentri ta' koordinazzjoni.

(79) Fuq bażi ta' l-informazzjoni għad-dispożizzjoni tagħha sa dak iż-żmien (ara l-paragrafu (21), il-Kummissjoni kienet qieghda tistenna li l-Belġju jtawwal il-ftehim taċ-ċentri ta' koordinazzjoni kollha sa tmiem l-2005, perjodu li għall-Kummissjoni jikkorrispondi għall-perjodu tranżitorju xieraq mitlub mill-Qorti. L-informazzjoni pprovduta mill-Belġju f'Janar 2007 habbret għall-kuntrarju l-intenzjoni tal-Belġju li jestendi l-ftehim taċ-ċentri ta' koordinazzjoni kollha sa tmiem l-2010 fuq bażi ta' liġi adottata f'Diċembru 2006 li ma kienitx innotifikata lill-Kummissjoni. Dawn l-elementi godda ġġustifikaw l-adozzjoni fil-21 ta' Marzu 2007 tad-deċiżjoni ta' estensjoni ta' proċedura u l-analiżi ta' l-argumenti l-godda pprezentati mill-Belġju u l-partijiet terzi.

(80) It-tweġibiet għall-mistoqsijiet tal-Kummissjoni ta' l-4 ta' Lulju 2006 ġew ipprovduti mill-Belġju fis-16 ta' Janar 2007.

VI. KONKLUŻJONIJIET

(81) L-ewwelnett, il-Kummissjoni trid temenda d-Deciżjoni 2003/757/KE billi din giet annullata mis-sentenza tal-Qorti tat-22 ta' Ġunju 2006.

(82) Is-sentenza tal-Qorti tat-22 ta' Ġunju 2006 fil-każijiet kongunti C-182/03 u C-217/03 tannulla d-Deciżjoni 2003/757/KE "billi din ma tagħmilx provvediment għal miżuri tranżitorji fir-rigward taċ-ċentri ta' koordinazzjoni fejn it-talba għat-tiġdid ta' ftehim kienet għadha pendenti fid-data ta' notifika tad-Deciżjoni kkuntestata jew fejn il-ftehim kien jiskadi fl-istess żmien jew f'it żmien wara n-notifika tad-Deciżjoni msemmija."

(83) Wara din is-sentenza, id-dispożizzjoni tad-Deciżjoni 2003/757/KE għandha tiġi emendata b'mod:

— li tagħmel provvediment għal miżuri tranżitorji partikolari għaċ-ċentri ta' koordinazzjoni li t-talba ta'

tiġdid tagħhom kienet pendenti fid-data ta' notifika ta' din id-Deciżjoni jew li l-ftehim tagħhom kien jiskadi fl-istess hin jew f'it wara n-notifika tad-Deciżjoni msemmija, jiġifieri bejn it-18 ta' Frar 2003 u l-31 ta' Diċembru 2005;

— li tawtorizza, fil-qafas ta' dawn il-miżuri tranżitorji partikolari, liċ-ċentri ta' koordinazzjoni kkonċernati biex jibbenefikaw mill-iskema ta' għajnuniet mill-Istat li kienu inkompatibbli sal-31 ta' Diċembru 2005;

— li tawtorizza, biex isir dan, it-tiġdid temporanju tal-ftehimiet taċ-ċentri ta' koordinazzjoni kkonċernati, sakemm dan huwa meħtieġ biex ikunu jistgħu jibbenefikaw mill-iskema sa mhux aktar tard mill-31 ta' Diċembru 2005. Il-projbizzjoni ta' tiġdid, għall-kumpliment, għandha tinzamm.

(84) Id-Deciżjoni m'għandhiex tiġi emendata aktar. B'mod partikolari, il-Kummissjoni ma terġax tqajjem il-perjodi tranżitorji mogħtija mid-Deciżjoni 2003/757/KE sakemm hija tippermetti lil ċerti ċentri ta' koordinazzjoni biex jibbenefikaw mill-iskema inkompatibbli sa l-iskadenza tal-ftehim tagħhom li għadu għaddej u sa mhux aktar tard mill-31 ta' Diċembru 2010. Dan l-aspett tad-deċiżjoni ma ġiex annullat mill-Qorti u għalhekk għadu applikabbli.

(85) It-tieninnett, il-Kummissjoni trid ukoll tirrikonoxxi li l-istqarrija ta' l-istampa tagħha tas-16 ta' Lulju 2003 setgħet qajmet, fost l-erba' ċentri ta' koordinazzjoni li l-ftehim tagħhom ġie mġedded fuq il-baży ta' l-Ordinanza tas-26 ta' Ġunju 2003 u għal tul ta' żmien mhux determinat, il-fiduċja leġittima li huma setgħu jibbenefikaw mill-iskema inkompatibbli sad-data tas-sentenza tal-Qorti fis-sustanza. Din is-sentenza nħarget fit-22 ta' Ġunju 2006 u meta jitqies il-karattru fiskali tal-miżura, il-benefiċċju tal-fiduċja leġittima għandu jiġi estiż biex iħalli lil dawn iċ-ċentri ta' koordinazzjoni jibbenefikaw mill-iskema inkompatibbli sat-tmiem tal-perjodu taxxabli ordinarju li kien għaddej fid-data tas-sentenza.

(86) It-tieletnett, il-Kummissjoni għandha tistieden lill-Belġju biex jirrinunzja milli jdahhal fis-seħh id-dispożizzjonijiet tal-liġi tas-27 ta' Diċembru 2006 maħsuba biex itawlu l-ftehim taċ-ċentri ta' koordinazzjoni kollha sal-31 ta' Diċembru 2010, billi dawn id-dispożizzjonijiet huma inkompatibbli mas-Suq Komuni.

ADOTTAT DIN ID-DEĊIŻJONI:

Artikolu 1

Fl-Artikolu 2 tad-Deċiżjoni 2003/757/KE jiġi miżjud it-test li ġej:

“L-ċentri ta' koordinazzjoni li t-talba tagħhom ta' tiġdid hija pendenti fid-data ta' notifika ta' din id-Deċiżjoni jew li l-ftehim tagħhom jiskadi fl-istess hin jew ftit wara din in-notifika, jiġifieri bejn id-data ta' din in-notifika u l-31 ta' Diċembru 2005, jistgħu jkomplu jibbenefikaw mill-iskema taċ-ċentri ta' koordinazzjoni sal-31 ta' Diċembru 2005. It-tiġdid tal-ftehim taċ-ċentri ta' koordinazzjoni msemmija huwa awtorizzat sa mhux aktar tard mill-31 ta' Diċembru 2005.”

Artikolu 2

L-erba' ċentri ta' koordinazzjoni stabbiliti fil-Belġju li l-ftehim tagħhom ġie mġedded għal tul ta' zmien indeterminat fuq il-bażi ta' l-Ordinanza tal-President tal-Qorti tal-Ġustizzja tal-Komunitajiet Ewropej tas-26 ta' Ġunju 2003 li thabbar is-sospensjoni ta' l-implimentazzjoni tad-Deċiżjoni 2003/757/KE jistgħu jibbenefikaw mill-iskema taċ-ċentri ta' koordinazzjoni sat-tmiem tal-perjodu taxxabli ordinarju li kien għaddej fit-22 ta' Ġunju 2006.

Artikolu 3

Il-liġi tas-27 ta' Diċembru 2006 hija inkompatibbli mas-Suq Komuni minhabba li d-dispożizzjonijiet tagħha huma maħsuba

biex jestendu, permezz ta' deċiżjonijiet godda ta' tiġdid ta' ftehim, l-iskema taċ-ċentri ta' koordinazzjoni lil hinn mill-31 ta' Diċembru 2005.

Il-Kummissjoni b'riżultat ta' dan tistieden lill-Belġju biex jirrinunzja milli jdahhal fis-seħh id-dispożizzjonijiet ikkonċernati tal-liġi tas-27 ta' Diċembru 2006.

Artikolu 4

L-Artikolu 1 japplika mit-18 ta' Frar 2003.

Artikolu 5

Il-Belġju jinforma lill-Kummissjoni, fi zmien xahrejn mid-data tan-notifika ta' din id-Deċiżjoni, bil-miżuri mehuda biex jikkonforma magħha.

Artikolu 6

Ir-Renju tal-Belġju huwa d-destinatarju ta' din id-Deċiżjoni.

Magħmula fi Brussell, 13 ta' Novembru 2007.

Għall-Kummissjoni

Neelie KROES

Membri tal-Kummissjoni